

विचार-प्रवाह...

चिप्स की जंग में
भारत की एंट्री

मौसम

अधिकतम 30.0°
न्यूनतम 17.0°

82924.41

2

भारत एक अच्छा एक्टर: अमेरिका

7

एलिस पेरी ने रचा इतिहास

देहरादून, रविवार, 8 मार्च 2026

पेज थ्री



जो देश का नागरिक नहीं, उसे बाहर करेंगे

संवाददाता

देहरादून। उत्तराखंड सरकार के चार साल पूरे होने पर आयोजित कार्यक्रम में पहुंचे गृहमंत्री अमित शाह ने पांच लोगों को भारत की नागरिकता के प्रमाणपत्र दिए। वहीं जनसभा को संबोधित करते हुए घुसपैठियों को लेकर अमित शाह ने राहुल गांधी पर हमला किया। केंद्रीय गृह मंत्री ने कहा कि जो देश का नागरिक नहीं, उसे बाहर किया जाएगा।

गृहमंत्री शाह ने कहा कि घुसपैठ को भारत से बाहर निकालेंगे। केदारनाथ से कन्या कुमारी तक, राहुल बाबा को जितना विरोध करना है करें। उन्हें हर चीज में नकारात्मक दिखती है। नौ साल में भाजपा सरकार पर भ्रष्टाचार का आरोप नहीं लगा। हरीश रावत पर भ्रष्टाचार के आरोप लगे। देश से तुष्टिकरण की राजनीति को समाप्त किया। समान नागरिक संहिता कानून को लागू करने वाला उत्तराखंड देश में

घुसपैठियों को लेकर अमित शाह का राहुल गांधी पर हमला

तीसरा मौका दें

उत्तराखंड को कांग्रेस राहुल के नेतृत्व में बिखरी चुकी है। संसद में हो हल्ला करती है। संसद न चलाने की नीति बनाई है। 2027 में त्रिवेन्द्र सिंह व धामी सरकार ने उत्तराखंड की सेवा की है। तीसरी मौका दें। देवभूमि को एक नंबर पर ले जाएंगे।



कांग्रेस से हिसाब मांगना चाहिए: शाह

शाह ने कहा कि कांग्रेस से हिसाब मांगना चाहिए। 2014 से 2016 पूंजी निवेश का। एक लाख 87 हजार करोड़ मोदी सरकार ने दिए। 12 हजार करोड़ केदारनाथ बदरीनाथ, गंगोत्री व यमुनोत्री, दिल्ली-देहरादून, 30 राष्ट्रीय राजमार्गों का निर्माण किया। 2009 से 2014 तक राज्य का औसत बजट 187 करोड़ था, नौ साल में भाजपा सरकार ने चार हजार 770 करोड़ का बजट पहुंचा। प्रतिव्यक्ति 2014 एक लाख 25 हजार रुपये से बढ़ा कर 2.73 लाख किया। जीएसडीपी 3.50 लाख करोड़ किया। भ्रष्टाचार व उत्तराखंड का निर्माण का विरोध करने वाली कांग्रेस है। चारधाम यात्रा में तीर्थयात्रियों में तीन गुना की बढ़ोतरी हुई।

पहला राज्य है। जनसांख्यिकीय में अप्राकृतिक वृद्धि को रोकने का काम यूसीसी करेगा। हाईपावर कमेटी बनाने का निर्णय लिया है। जल्द ही यह कमेटी काम करेगी।

केंद्रीय गृह मंत्री अमित शाह का देवभूमि उत्तराखंड आगमन पर जौलीग्रंट एयरपोर्ट पर मुख्यमंत्री पुष्कर सिंह धामी ने स्वागत किया।

मुख्यमंत्री धामी ने पुष्पगुच्छ भेंट कर केंद्रीय गृह मंत्री का अभिनंदन किया। इसके बाद गृह मंत्री हरिद्वार पहुंचे। जहां उन्होंने ई जीरो एफआईआर प्रणाली का उद्घाटन किया। 1930 हेल्लोलाइन के जरिए पहली एफआईआर अल्मोड़ा के निवासी ने धोखाधड़ी के मामले में दर्ज कराया। मुख्यमंत्री धामी ने

गृह मंत्री को एक यादगार तोहफा दिया और राज्य की सांस्कृतिक पहचान की निशानी एक पारंपरिक टोपी देकर सम्मानित किया।

केंद्रीय गृह मंत्री ने सभी लोगों खासकर अधिवक्ता वर्ग से अपील करते हुए कहा कि वो नई न्याय संहिता पर लगाई गई प्रदर्शनी का जरूर अवलोकन करें। उन्होंने

कहा कि डेढ़ सौ साल पुराने कानूनों को बदलने का काम किया है, 2028 में नई न्याय संहिता के सभी प्राविधान पूरी तरह अमल में आ जाएंगे। केंद्रीय गृहमंत्री ने कहा कि 2027 में हरिद्वार में कुंभ मेला आयोजित होने जा रहा है। हरिद्वार कुंभ आने वाले सभी रिकॉर्ड तोड़ने का काम करेगा।

उत्तराखंड के लिए केंद्रीय सहायता बढ़ी

केंद्रीय गृहमंत्री ने कहा कि 2004 से 2014 के बीच उत्तराखंड को केंद्र सरकार से सिर्फ 54 हजार करोड़ मिले, जबकि इसके बाद से उत्तराखंड को केंद्र से एक लाख 87 हजार करोड़ रुपए मिल चुके हैं, इसके अलावा केंद्र सरकार के सहयोग से उत्तराखंड में हजारों करोड़ रुपए की ऑलवेदर रोड, दिल्ली-देहरादून इकानॉमिक कॉरिडोर, रेल, सड़क और परियोजनाओं पर भी काम चल रहा है। उन्होंने कहा कि 2014 में उत्तराखंड की प्रति व्यक्ति आय 1 लाख 25 हजार रुपए थी जो अब बढ़कर 2 लाख 60 हजार हो चुकी है। जीएसडीपी भी एक लाख 50 हजार करोड़ से बढ़कर तीन लाख पचास हजार करोड़ हो चुकी है।

संक्षिप्त समाचार

ईरान के राष्ट्रपति ने पड़ोसी देशों पर हमले के लिए माफी मांगी **एजेंसी (वेब वार्ता न्यूज)** तेहरान। ईरान के राष्ट्रपति ने मसूद पेजेशकियन ने अपने पड़ोसी देशों पर हमला करने के लिए माफी मांगी है। राष्ट्रपति ने माफी को लेकर यह बात सरकारी टेलीविजन पर पहले से रिकॉर्ड किए गए भाषण में दिया। राष्ट्रपति मसूद पेजेशकियन का यह बयान शनिवार सुबह बहरीन, सऊदी अरब और यूनाइटेड अरब अमीरात पर हुए बार-बार हमलों के बाद आया है।

नेपाल में शांतिपूर्ण चुनाव पर पीएम मोदी ने दी बधाई **एजेंसी (वेब वार्ता न्यूज)** नई दिल्ली। प्रधानमंत्री नरेंद्र मोदी ने नेपाल में सफल और शांतिपूर्ण चुनाव कराने के लिए वहां की जनता और सरकार हार्दिक बधाई दी। उन्होंने कहा कि यह देखकर खुशी होती है कि नेपाल के उनके भाई-बहनों ने पूरे उत्साह के साथ अपने लोकतांत्रिक अधिकार का उपयोग किया। प्रधानमंत्री ने कहा कि यह ऐतिहासिक उपलब्धि नेपाल की लोकतांत्रिक यात्रा में गर्व का क्षण है।

रूसी तेल खरीदने के लिए किसी की इजाजत की जरूरत नहीं

30 दिन की छूट देने वाले अमेरिका को भारत का कड़ा जवाब

एजेंसी (वेब वार्ता न्यूज)

नई दिल्ली। भारत को रूस से तेल आयात करने की छूट देने वाले अमेरिकी दावे पर भारत ने कड़ा पलटवार किया है। शनिवार को भारत सरकार ने साफ कहा है कि रूसी तेल खरीदने के लिए किसी की इजाजत की जरूरत नहीं है। भारत ने कहा कि वह रूस से तेल का आयात जारी रखेगा। ईरान के खिलाफ अमेरिकी और इजरायली हमलों ने दुनिया के एनर्जी सेक्टर को उलट-पुलट कर रख दिया है। इससे दुनियाभर में तेल की कीमतों में तेजी आई है। ईरान के स्ट्रेट ऑफ हॉर्मुज से जहाजों को न निकलने देने की धमकी के बाद कच्चे तेल पर असर पड़ा है।

भारत सरकार के प्रेस इन्फॉर्मेशन ब्यूरो ने एक बयान में कहा कि नई दिल्ली ऐसी खरीद के लिए शॉर्ट-टर्म छूट पर निर्भर नहीं है। बयान में कहा गया, भारत रूसी तेल खरीदने

गैस सिलेंडर की कीमत 60 रुपये बढ़ी

भारत ने शनिवार को खाना पकाने के लिए इस्तेमाल होने वाले घरेलू लिक्विफाइड पेट्रोलियम गैस सिलेंडर की कीमत 60 रुपये बढ़ा दी। इसके साथ ही, कमर्शियल सिलेंडरों के दाम में भी इजाफा हुआ है। दुनिया भर में क्रूड 8.5 फीसदी बढ़ गया और प्रेसिडेंट डोनाल्ड ट्रंप के यह कहने के बाद कि सिर्फ ईरान का बिना शर्त सरेडर ही मिडिल ईस्ट युद्ध को खत्म करेगा, इस हफ्ते यह लगभग 30 परसेंट बढ़ गया।

के लिए कभी भी किसी देश की इजाजत पर निर्भर नहीं रहा है। बयान में आगे कहा गया, भारत फरवरी 2026 में भी रूसी तेल इंपोर्ट कर रहा है, और रूस अभी भी भारत का सबसे बड़ा क्रूड ऑयल सप्लायर है। वॉशिंगटन ने फरवरी में एक अंतरिम ट्रेड डील के तहत भारतीय एक्सपोर्ट पर 25 फीसदी ड्यूटी वापस ले ली थी, जिसे उसने रूसी तेल खरीदना बंद करने के नई दिल्ली के कमिटमेंट के तौर पर बताया था। बयान में कहा गया है कि भारत

हमने जो किया वो सही किया: विदेश मंत्री

एजेंसी (वेब वार्ता न्यूज)

नई दिल्ली। भारत के विदेश मंत्री एस जयशंकर ने रायसीना संवाद 2026 में मिडिल ईस्ट के तनाव के बीच ईरानी नौसैनिक पोत को कोच्चि में डॉक करने की अनुमति देने के फैसले का बचाव किया है। जयशंकर ने ईरानी जहाजों से जुड़ी घटनाओं को लेकर कहा कि भारत ने यह कदम कानूनी जटिलताओं से ऊपर उठकर विशुद्ध रूप से मानवीय आधार पर उठाया है।

विदेश मंत्री जयशंकर इस बात पर जोर दिया कि भारत का दृष्टिकोण मानवीय विचारों से प्रेरित है। जयशंकर ने कहा, श्रीलंका में भी ऐसी ही स्थिति थी, उन्होंने वही फैसला लिया जो उन्होंने लिया और दुर्भाग्य से उनमें से एक की जान नहीं बच पाई। हमने कानूनी मुद्दों से परे मानवता के नजरिए से इस स्थिति का सामना किया और मुझे लगता है कि हमने सही काम किया।

दरअसल, भारत की ओर से यह बयान ऐसे समय में आया है जब 4 मार्च को श्रीलंका के तट के पास अमेरिकी पनडुब्बी द्वारा

दो टूक

■ ईरानी जहाज को शरण देने के मुद्दे जयशंकर की दो टूक

ईरान की ओर से मिला संदेश

विदेश मंत्री एस जयशंकर ने कहा, हमें ईरान की तरफ से संदेश मिला कि एक जहाज, जो संभवतः उस समय हमारी सीमा के सबसे करीब था, हमारे बंदरगाह में आना चाहता था। उन्होंने बताया कि उन्हें कुछ समस्याएं आ रही हैं। 1 मार्च को हमने उन्हें अंदर आने की अनुमति दे दी, लेकिन उन्हें आने में कुछ दिन लग गए और फिर वे कोच्चि में रुके। उनमें कई युवा कैडेट थे। जब जहाज रवाना हुए थे और जब वे यहां पहुंचे, तब स्थिति बिल्कुल अलग थी। वे अपने बेड़े की समीक्षा के लिए आ रहे थे, और फिर वे किसी तरह से घटनाओं के गलत पक्ष में फंस गए।

दागे एग टॉरपीडो ने एक ईरानी युद्धपोत को डुबो दिया, जिससे हिंद महासागर में भू-राजनीतिक तनाव चरम पर पहुंच गया है।

मिडिल ईस्ट का लूजर है ईरान

एजेंसी (वेब वार्ता न्यूज)

वाशिंगटन। अमेरिकी राष्ट्रपति डोनाल्ड ट्रंप ने शनिवार को चेतावनी देते हुए कहा कि अमेरिका ईरान पर बहुत जोरदार हमला करेगा और नए टारगेट को शामिल करने के लिए हमलों को बढ़ाने की धमकी दी।

अमेरिकी राष्ट्रपति डोनाल्ड ट्रंप ने तेहरान को मिडिल ईस्ट का लूजर करार दिया है। टूथ सोशल

■ अमेरिका ने बड़े बॉम्बिंग कैंपेन की चेतावनी दी

मीडिया पर पोस्ट में ट्रंप ने लिखा, ईरान, जिसे बुरी तरह पीटा जा रहा है, उसने माफी मांगी है और अपने मिडिल ईस्ट के पड़ोसियों के सामने सरेंडर कर दिया है और वादा किया है कि वह अब उन पर गोली नहीं चलाएगा। यह वादा सिर्फ अमेरिका और इजरायल के लगातार हमले की वजह से

किया गया है। ट्रंप ने कहा, ईरान अब मिडिल ईस्ट का बुली नहीं रहा, बल्कि वो मिडिल ईस्ट का लूजर है, और कई दशकों तक ऐसे ही रहेंगे, जब तक वे सरेंडर नहीं कर देते या, ज्यादा संभावना है, पूरी तरह से खत्म नहीं हो जाते! साथ ही वादा किया कि अगर तेहरान उनकी बात मानता है और नई लीडरशिप लाता है तो वे देश की इकॉनॉमी को फिर से बनाने में मदद करेंगे।

Are you Planning to make a Website or already have ?

If yes, then we are here to serve you

What we do

Website Development

All type of Websites E-Commerce, Hotel Booking, Travel, Bus Ticket Booking, News Portal, Blogs, or as per client requirement.

Promotion & Branding

1. Website Promotion & Branding in any country (200+ Countries)
2. Social Media
3. Bulk SMS

Search Engine Optimisation

A-Z Work to make a Website Engine Friendly. You tell us, we do it.

Gadoli Media Ventures

Shivam Market, 2nd Floor, Darshan Lal Chowk, Dehra Dun. | Mob: 9319700701, 7579011930
E-Mail: contact@gadoli.in

न्यूज डायरी



अमेरिकी अधिकारी ने भारत को अच्छा एक्टर बताया

एजेसी (वेब वार्ता न्यूज) अमेरिका। अमेरिका ने मिडिल ईस्ट में बढ़ते तनाव के बीच भारत को रूसी तेल को खरीदने की इजाजत दे दी है। इस बढ़ते संघर्ष के कारण दुनियाभर में तेल सप्लाई में आई रुकावटों के बीच अमेरिका ने अस्थायी छूट देने का एलान किया है। अमेरिकी राष्ट्रपति जोनल्ड ट्रंप के सहयोगी स्कॉट बेसेंट ने भारत को बहुत अच्छा एक्टर बताया है, क्योंकि भारत पहले रूस से तेल न खरीदने की बात मान ली थी और अब अमेरिका की छूट के बाद तेल खरीदेगा। अमेरिकी ट्रेजरी सेक्रेटरी बेसेंट ने कहा कि यह फैसला मौजूदा संकट के दौरान शॉर्ट-टर्म सप्लाई की दिक्कतों को कम करने के लिए लिया गया है। अमेरिका के रूस के तेल खरीदने की छूट से दुनियाभर के बाजार में सप्लाई का दबाव कम करने में मदद मिलेगी। रूस का कच्चा तेल काफी समय से समुद्र में फंसा था, इसी रूसी कच्चे तेल की बिक्री भारत को जारी रखने की इजाजत मिल गई है। बेसेंट ने कहा, दुनिया में तेल की बहुत अच्छी सप्लाई है। ट्रेजरी (डिपार्टमेंट) ने भारत में हमारे सहयोगियों को रूसी तेल खरीदना शुरू करने की इजाजत देने पर सहमति जताई है। ये तेल पहले से ही समुद्र में मौजूद था। बेसेंट ने आगे कहा, भारतीय बहुत अच्छे लोग रहे हैं। हमने उनसे रूस का बैं किया गया तेल खरीदना बंद करने के लिए कहा था। उन्होंने ऐसा किया। वे इसकी जगह यूएस तेल लेने वाले थे। बेसेंट ने आगे बताया, लेकिन दुनियाभर में मौजूदा समय में तेल की कमी को कम करने के लिए, हमने उन्हें रूस से तेल लेने की इजाजत दे दी है। अमेरिका के ट्रेजरी सेक्रेटरी स्कॉट बेसेंट की बात को दोहराते हुए कांग्रेस ने प्रधानमंत्री नरेंद्र मोदी की चुप्पी पर सवाल उठाए हैं।

जंग के बीच ईरान में फिर आया 4.1 तीव्रता का भूकंप

एजेसी (वेब वार्ता न्यूज) तेहरान। मिडिल ईस्ट में जारी है। इस बीच एक बार फिर ईरान में भूकंप आया है। अमेरिकी भूवैज्ञानिक सर्वेक्षण (यूएसजीएस) के अनुसार, ईरान के बंदर अबास के पास सुबह लगभग 8:48 बजे (आईएसटी) भूकंप आया है। भूकंप की तीव्रता रिक्टर पैमाने पर 4.1 मापी गई है। दरअसल, शनिवार को ईरान में जोरदार भूकंप आया। यह भूकंप ईरान में बंदर अबास के पश्चिम में सुबह-सुबह आया। अमेरिका इजरायल द्वारा ईरान पर जारी हमले के बीच आए भूकंप के झटके ने लोगों को ओओर दरा दिया। यूएसजीएस के डेटा के मुताबिक, भूकंप बंदर अबास से 74 किलोमीटर पश्चिम में और 10 किलोमीटर की गहराई पर आया। भूकंप का झटका महसूस होते ही लोग घरों से बाहर की ओर भागने लगे। बता दें कि ईरान में पिछले कुछ दिनों से धरती लगातार कांप रही है। बीते मंगलवार को भी ईरान के दक्षिणी हिस्से में जोरदार भूकंप आया था। इस दौरान भूकंप की तीव्रता रिक्टर स्केल पर 4.3 मैग्निट्यूड मापी गई थी। यह भूकंप ईरान के फार्स प्रांत के दक्षिणी हिस्से में मौजूद गेराश में आया था। भूकंप 3 मार्च, 2026 को लोकल टाइम के हिसाब से दोपहर 12:24 बजे ईरान के गेराश से 52 किमी. उत्तर-पश्चिम में आया। इसका सेंटर लैटीट्यूड 28.036° एन और लॉन्गिट्यूड 53.789° ई पर था और भूकंप धरती की सतह से 10 किमी. नीचे आया। ईरान ने अपनी एलीट फोर्स के टॉप जनरल को दी सजा-ए-मौत

एजेसी (वेब वार्ता न्यूज) तेहरान। ईरान ने इस्लामिक रिवोल्यूशनरी गार्ड कॉर्प्स की स्पेशल फोर्स के टॉप जनरल इस्माइल कानी को मार दिया है। कानी पर इजरायल की सीक्रेट सर्विस मोसाद के लिए जासूसी का आरोप है। अरब मीडिया से आ रही रिपोर्ट के अनुसार, कानी ने सुप्रीम लीडर अयातुल्ला अली खामेनेई को धोखा दिया था। कानी ईरान की एलीट कुदस फोर्स के चीफ थे, जो विदेशों में ईरान की प्रॉक्सी को तैयार करने के लिए कुख्यात है। रिपोर्ट में कहा गया है कि कानी इजरायली खुफिया एजेसी मोसाद के साथ मिले हुए थे। अभी तक ईरान की तरफ से इसकी पुष्टि नहीं हुई है। कानी पर शक की सुई बीते सप्ताह में घूमि, जब वे सुप्रीम लीडर खामेनेई की हत्या करने वाले हमले में चमत्कारिक ढंग से बच गए थे। रिपोर्ट के अनुसार, ईरानी जनरल इसके पहले भी हत्या की कोशिशों से बच गए थे। यूई के द नेशनल ने अपनी रिपोर्ट में बिना कन्फर्म सोर्स के हवाले से बताया कि इस्माइल कानी को मोसाद से जुड़े होने के शक में मार दिया गया है।

चीन के बाद होर्मुज स्ट्रेट से भारतीय जहाजों की भी आवाजाही शुरू

रिपोर्ट

आईआरजीसी ने होर्मुज को लेकर कहा- कर रहे हैं अमेरिका का इंतजार

एजेसी (वेब वार्ता न्यूज)

तेहरान। चीन के बाद भारतीय कार्गो जहाज भी होर्मुज जलडमरूमध्य से गुजरने लगे हैं। ट्रेकिंग डेटा से पता चला है कि भारत के दो कार्गो जहाज पुष्पक और अब परिमल इस व्यापारिक मार्ग से पूरी रफ्तार के साथ गुजर रहे हैं। इससे पहले ईरान ने सिर्फ चीन के कार्गो जहाजों को ही इस रास्ते से गुजरने की मंजूरी दी थी। लेकिन अब जबकि दो भारतीय जहाज इस रास्ते में हैं तो ऐसा लग रहा है कि भारत और ईरान के बीच कोई समझौता हो गया है या फिर ये दोनों जहाज अपने रिस्क पर इस रास्ते से गुजर रहे हैं।

होर्मुज से भारतीय जहाजों के गुजरने की रिपोर्ट उस वक्त आई है जब भारत और ईरान के विदेश मंत्रियों के बीच टेलीफोन पर बातचीत हुई है। ईरान के विदेश मंत्री सैयद अब्बास अराघची ने भारत के विदेश मंत्री सुब्रह्मण्यम जयशंकर से टेलीफोन पर बात की थी। इसके अलावा ईरान के



उप-विदेश मंत्री सईद खतीबजादेह भी नई दिल्ली पहुंचे और उन्होंने भारतीय अधिकारियों के साथ विदेश मंत्री एस. जयशंकर से मुलाकात की थी।

होर्मुज स्ट्रेट से उस वक्त भारतीय कार्गो जहाज गुजर रहे हैं जब ईरान की इस्लामिक रिवोल्यूशनरी गार्ड ने चेतावनी देते हुए कहा है कि वो अमेरिका का इंतजार कर रहे हैं। रिवोल्यूशनरी गार्ड्स ने कहा है कि वे यूएस सेना के होर्मुज स्ट्रेट से जहाजों को एस्कॉर्ट करने का इंतजार कर रहे हैं। अमेरिका ने कहा है कि वो इस व्यापारिक मार्ग से गुजरने वाले

जहाजों को सुरक्षा प्रदान करेगा। इसी को लेकर आईआरजीसी ने ये नई चेतावनी जारी की है। रिपोर्ट के मुताबिक आईआरजीसी ने चेतावनी देते हुए कहा है कि हमारी सलाह है कि कोई भी फैसला लेने से पहले अमेरिकी 1987 में अमेरिकी सुपरटैंकर ब्रिजटन में लगी आग को याद करें। दूसरी तरफ पहले पुष्पक और अब परिमल को होर्मुज स्ट्रेट से गुजरते देखा जा रहा है। इस व्यापारिक मार्ग को फिलहाल मौत का मुंह कहा जा रहा है। इसीलिए माना जा रहा है कि या तो ईरान के साथ भारत का कोई

सीक्रेट समझौता हो गया है या फिर इन दोनों जहाजों ने बहुत बड़ा रिस्क लिया है। ईरान समर्थित हूती विद्रोही इन समुद्री रास्तों में जहाजों पर हमले कर रहे हैं ऐसे में हो सकता है कि ईरान ने भारत को आश्वासन दिया हो कि भारतीय झंडे वाले जहाजों को निशाना नहीं बनाया जाएगा। यही वजह है कि ये जहाज बिना डरे वहां से निकल रहे हैं।

भारत और ईरान के विदेश मंत्रियों की उस वक्त बात हुई है जब अमेरिका ने श्रीलंका के पास आईआरआईएस डेना नाम के युद्धपोत पर हमला कर उसे डुबो दिया। ये जहाज भारतीय नौसेना के साथ एक युद्धाभ्यास के बाद लौट रहा था। इसे ईरान के समुद्र तट से करीब 2,000 मील दूर इंटरनेशनल पानी में बिना किसी पहले चेतावनी के निशाना बनाया गया था। इस हमले के बाद भारत ने हिंद महासागर में फंसे दूसरे जहाजों को शरण देना शुरू कर दिया है।

ईरान युद्ध का पाकिस्तान में असर, बढ़े पेट्रोल-डीजल के दाम

एजेसी (वेब वार्ता न्यूज)

इस्लामाबाद। अमेरिका इजरायल और ईरान के बीच एक सप्ताह पहले शुरू हुए युद्ध का असर अब दुनिया पर दिखने लगा है। ईरान के पड़ोसी पाकिस्तान में पेट्रोल और डीजल का संकट खड़ा हो गया है। मिडिल ईस्ट में संकट को देखते हुए पाकिस्तान की शहबाज सरकार ने पेट्रोल और डीजल दोनों के दामों में 55 रुपये प्रति लीटर की भारी बढ़ोतरी कर दी है। बढ़े हुए दाम 7 मार्च को को आधी रात के बाद लागू होंगे। पाकिस्तान में पेट्रोल पंप पर तेल लेने के लिए लंबी-लंबी कतारें देखी जा रही हैं।

यह बढ़ोतरी ऐसे समय में हुई है, जब ईरान ने युद्ध के

बीच स्ट्रेट ऑफ होर्मुज को चोक कर दिया है, जिससे ग्लोबल एनर्जी सप्लाई लाइन रुक गई है। ईरान और ओमान के बीच इस जलडमरूमध्य से दुनिया की 80 फीसदी ऊर्जा सप्लाई गुजरती है। पाकिस्तानी मीडिया रिपोर्ट के मुताबिक, कीमतें बढ़ाने का जानकारी शुक्रवार देर रात इमरजेसी प्रेस कॉन्फ्रेंस के दौरान दी गई। कीमतों में वृद्धि के बाद पाकिस्तान में पेट्रोल की कीमत 321.17 पाकिस्तानी रुपये प्रति लीटर और हाई-स्पीड डीजल के कीमत 335.86 प्रति लीटर हो गई है। तेल की कीमतों के बढ़ने की खबर आते ही पाकिस्तान में अफरा-तफरी मच गई।



मिडिल ईस्ट में जारी जंग के बीच फंसा पाकिस्तान

एजेसी (वेब वार्ता न्यूज) इस्लामाबाद। अमेरिका-इजरायल और ईरान के बीच चल रहा जंग न सिर्फ खाड़ी देशों की सुरक्षा को खतरे में डाल दिया है, बल्कि पाकिस्तान को भी एक ऐसी कूटनीतिक और सैन्य दुविधा में खड़ा कर दिया है, जहां से पीछे हटना नामुमकिन नजर आ रहा है। दरअसल, पाकिस्तान दक्षिण-पश्चिम में ईरान के साथ 900 किलोमीटर की सीमा साझा करता है। ईरान द्वारा खाड़ी देशों पर किए जा रहे मिसाइल अटैक के बीच पाकिस्तान के लिए अपनी संतुलनकारी नीति को बचाए रखना अब तक की सबसे बड़ी चुनौती बन गया है। पिछले साल ही पाकिस्तान ने सऊदी अरब के साथ अपने दशकों पुराने संबंधों को और मजबूत किया है, जिसके तहत एक औपचारिक पारस्परिक रक्षा समझौते पर हस्ताक्षर किए गए हैं, जिसमें दोनों पक्ष एक-दूसरे के खिलाफ आक्रामकता को दोनों के खिलाफ आक्रामकता मानने के लिए प्रतिबद्ध हैं।

अमेरिका का हथियारों के उत्पादन को चार गुना करने का एलान

एजेसी (वेब वार्ता न्यूज)

नई दिल्ली। ईरान के साथ बढ़ते तनाव के बीच अमेरिका ने एडवॉन्स हथियारों के उत्पादन को तेजी से बढ़ाने का फैसला लिया है। इसके लिए अमेरिकी राष्ट्रपति जोनल्ड ट्रंप ने यूएस के छह बड़े डिफेंस कॉन्ट्रैक्टर के साथ मीटिंग की है। ट्रंप ने दृढ़ शोशल पर पोस्ट शेर कर रहे हुए बताया, कंपनियों ने यूएस स्टॉक को तेजी से बढ़ाने के लिए उत्तम श्रेणी के हथियारों का उत्पादन चार गुना करने पर सहमति जताई है।

जोनल्ड ट्रंप ने पोस्ट में लिखा, हमने अभी-अभी सबसे बड़ी यूएस डिफेंस मैनुफैक्चरिंग कंपनियों के साथ एक बहुत अच्छी मीटिंग खत्म की है, जहां हमने उत्पादन और उत्पादन

■ ईरान को पूरी तरह बर्बाद करने में जुटे ट्रंप

शेड्यूल पर चर्चा की।

अमेरिकी राष्ट्रपति ने बताया, ये कंपनी एक्सक्विजिट क्लास वेपनरी (उत्तम श्रेणी के हथियार) का उत्पादन चार गुना करने पर सहमत हुए हैं, क्योंकि हम जितनी जल्दी हो सके, क्वांटिटी के सबसे ऊंचे लेवल तक पहुंचना चाहते हैं।

ट्रंप ने आगे बताया, हमारे पास मीडियम और अपर मीडियम ग्रेड के हथियारों की लगभग अनलिमिटेड सप्लाई है, जिसका इस्तेमाल हम ईरान में कर रहे हैं और हाल ही में वेनेजुएला में भी किया है। अब हमने ऑर्डर बढ़ा दिए हैं।

राष्ट्रपति ट्रंप के साथ मीटिंग में

बीआई सिस्टम्स, बोइंग, हनीवेल एयरोस्पेस, एल3हैरिस मिसाइल सॉल्यूशंस, लॉकहीड मार्टिन, नॉर्थोप ग्रुम्मन और रेथियॉन के सीईओ शामिल थे। अमेरिका की पहले हुई डील में लॉकहीड मार्टिन के साथ पीएसी-3 मिसाइलों का उत्पादन तीन गुना और थाड इंटरसेप्टर का उत्पादन चार गुना करने का कई साल का एग्रीमेंट शामिल था।

हालांकि, यह बात साफ नहीं है कि मीटिंग में पेंटागन के इस साल की शुरुआत में घोषित उत्पादन बढ़ोतरी के अलावा नए एग्रीमेंट हुए या नहीं। व्हाइट हाउस मीटिंग के तुरंत बाद, लॉकहीड मार्टिन के एक प्रवक्ता ने कंफर्म किया कि कंपनी जरूरी हथियारों का उत्पादन चार गुना करने पर सहमत हो गई है।

कतर, बहरीन में तबाह हुए अरबों रुपये के रडार

एजेसी (वेब वार्ता न्यूज) वॉशिंगटन। ईरान ने कतर और बहरीन में अमेरिका के करोड़ों डॉलर के रडार को नष्ट कर दिया है। ईरान ने अपने शाहद ड्रोन से हमला कर कतर में अमेरिका के करीब 1.1 अरब डॉलर के दुनिया के सबसे विशालकाय रडार सिस्टम को तबाह कर दिया है। अमेरिका इस रडार का इस्तेमाल ईरान की तरफ से अरब देशों पर होने वाले हमलों को इंटरसेप्ट करने के लिए कर रहा था। इसीलिए ये काफी महत्वपूर्ण था। कुछ लोगों का कहना है कि ईरान का एक शाहद-सीरीज का कामिकेज ड्रोन, जिसकी कीमत सिर्फ 20,000 डॉलर थी उसने कतर में अल उदीद एयर बेस पर एएन/एफपीएस-132 ब्लॉक 5 अपग्रेडेड अर्ली वार्निंग रडार पर हमला किया था।

Page Three

Classified

Adds can be booked under these Categories : (all day publication)

Recruitment Entertainment & Event
Property Hobbies & Interests
Business Opportunity Services
Vehicles Jewellery & Watches
Announcements Music
Antiques & Collectables Obituary
Barter Pets & Animals
Books Retail
Computers Sales & Bargains
Domain Names Health & Sports
Education Travel
Miscellaneous

Matrimonial (Sunday Only)



अब मात्र रु. 20 प्रति शब्द

न्यूज डायरी

माह के पहले व तीसरे मंगलवार को आयोजित होंगे तहसील दिवस

संवाददाता रुद्रप्रयाग। आम जनमानस की समस्याओं का स्थानीय स्तर पर ही निराकरण करने के उद्देश्य से सभी तहसीलों में प्रथम अथवा तृतीय मंगलवार को तहसील दिवस का आयोजन किया जाएगा। जिलाधिकारी विशाल मिश्रा ने मार्च से मई तक आयोजित होने वाले तहसील दिवस हेतु रोस्टर जारी किया है। निर्धारित रोस्टर के अनुसार आगामी मंगलवार को जिलाधिकारी की अध्यक्षता में तहसील ऊखीमठ में तहसील दिवस का आयोजन किया जाएगा। वहीं 17 मार्च को मुख्य विकास अधिकारी की अध्यक्षता में तहसील बसुकेदार में तहसील दिवस का आयोजन होगा। 07 अप्रैल को अपर जिलाधिकारी की अध्यक्षता में रुद्रप्रयाग में जबकि 21 अप्रैल को जिलाधिकारी की अध्यक्षता में जखोली में तहसील दिवस आयोजित की जाएगी। 05 मई को ऊखीमठ में मुख्य विकास अधिकारी तथा 19 मई को तहसील बसुकेदार में अपर जिलाधिकारी की अध्यक्षता में तहसील दिवस का आयोजन किया जाएगा। जिलाधिकारी ने उक्त आयोजित होने वाले तहसील दिवस हेतु सभी संबंधित अधिकारियों को आवश्यक तैयारियां सुनिश्चित करने के निर्देश दिए हैं।

देसंविवि में दो दिवसीय अंतर्राष्ट्रीय क्रांफ्रेंस का शुभारंभ

संवाददाता हरिद्वार। देव संस्कृति विवि शांतिकुंज तथा वर्ल्ड एसोसिएशन आफ हिन्दू एकेडमिसिंस (वाहा) के तत्वावधान में हिन्दुत्व से विकसित भारत विषय पर दो दिवसीय अंतर्राष्ट्रीय क्रांफ्रेंस तथा देसंविवि व भारतीय सामाजिक विज्ञान अनुसंधान परिषद (आईसीएसएसआर) के तत्वावधान आयोजित राष्ट्रीय सम्मेलन का शुभारंभ हुआ। इस अवसर पर डॉ. चिन्मय पण्ड्या, आरएसएस के सह संस्थापक पद्मश्री सुरेश सोनी, प्रो. नचिकेता तिवारी सहित अन्य अतिथियों ने दीप जलाकर कार्यक्रम का शुभारंभ किया। उद्घाटन सत्र के मुख्य अतिथि आरएसएस के सह संस्थापक सुरेश सोनी ने कहा कि ऋग्वेद का मंत्र हमें मनुर्भव (मनुष्य बनो) का संदेश देता है ताकि समाज में दिव्यता का अवतरण हो सके।

डीजीटी, एमएसडीई ने बजाज ऑटो लिमिटेड के साथ फ्लेक्सी-एमओयू साइन किया

संवाददाता देहरादून। उद्योग-आधारित कौशल विकास को मजबूत करने और सरकार-उद्योगों के बीच सहयोग को गहरा करने की दिशा में एक महत्वपूर्ण कदम उठाते हुए, प्रशिक्षण महानिदेशालय (डीजीटी), कौशल विकास और उद्यमशीलता मंत्रालय (एमएसडीई), भारत सरकार ने, रिवाइज्ड फ्लेक्सी-एमओयू स्कीम (जून 2024) के तहत, भारत की अग्रणी ऑटोमोटिव मैनुफैक्चरर्स में से एक बजाज ऑटो लिमिटेड के साथ एक फ्लेक्सिबल मेमोरेण्डम ऑफ अंडरस्टैंडिंग (फ्लेक्सी-एमओयू) साइन किया है।

स्वास्थ्य सेवाओं को और मजबूत करने के निर्देश

निरीक्षण

संवाददाता

रुद्रप्रयाग। जिलाधिकारी रुद्रप्रयाग विशाल मिश्रा ने आज जिला चिकित्सालय रुद्रप्रयाग का औचक निरीक्षण कर अस्पताल की व्यवस्थाओं, चिकित्सा सेवाओं तथा मरीजों को उपलब्ध कराई जा रही सुविधाओं का जायजा लिया। निरीक्षण का मुख्य उद्देश्य अस्पताल की वास्तविक स्थिति का आकलन करते हुए आमजन को बेहतर स्वास्थ्य सेवाएं उपलब्ध कराना तथा आगामी श्री केदारनाथ धाम यात्रा 2026 के दृष्टिगत स्वास्थ्य व्यवस्थाओं को और अधिक सुदृढ़ एवं सुव्यवस्थित करना रहा।

निरीक्षण के दौरान जिलाधिकारी ने अस्पताल प्रबंधन, विभिन्न चिकित्सा अनुभागों की कार्यप्रणाली तथा उपचार व्यवस्था की विस्तार से समीक्षा की। उन्होंने मुख्य चिकित्सा अधिकारी को निर्देशित किया कि अस्पताल के प्रत्येक कक्ष तथा सूचना पट्टों पर आवश्यक सूचनाएं, बोर्ड व साइनेज को व्यवस्थित किया जाए, जिससे मरीजों और उनके परिजनों को आवश्यक जानकारी

जिला अस्पताल रुद्रप्रयाग का जिलाधिकारी ने किया औचक निरीक्षण



आसानी से प्राप्त हो सके। इसके साथ ही उन्होंने जच्चा-बच्चा अनुभाग के प्रसव कक्ष के बाहर लिंगानुपात चार्ट लगाने के निर्देश भी दिए।

जिलाधिकारी ने अस्पताल के रिकॉर्ड रूम को व्यवस्थित रखने के निर्देश दिए तथा रेडियोलॉजी, अल्ट्रासाउंड और पैथोलॉजी लैब सहित अन्य अनुभागों का निरीक्षण कर आवश्यक दिशा-निर्देश दिए। उन्होंने शिकायत एवं सुझाव बॉक्स को भी व्यवस्थित

रखने के निर्देश दिए। निरीक्षण के दौरान अस्पताल में आभा आईडी सेवाएं संचालित न पाए जाने पर जिलाधिकारी ने नाराजगी व्यक्त करते हुए इसे शीघ्र सुचारु करने के निर्देश दिए तथा यदि किसी स्तर पर लापरवाही पाई जाती है तो संबंधित कार्मिकों के विरुद्ध आवश्यक कार्यवाही सुनिश्चित करने के निर्देश दिए।

अस्पताल परिसर में स्वच्छता व्यवस्था को लेकर भी

जिलाधिकारी ने असंतोष व्यक्त किया और संबंधित अधिकारियों को स्वच्छता व्यवस्था में तत्काल सुधार लाने के निर्देश दिए। उन्होंने चिकित्सकों से अपेक्षा की कि जनपद से कम मरीजों को उच्च केंद्रों के लिए रेफर किया जाए तथा यथासंभव समुचित उपचार जिला चिकित्सालय में ही उपलब्ध कराया जाए। साथ ही उन्होंने यह भी कहा कि हायर सेंटर को रेफर किए जाने वाले प्रत्येक मामले की समीक्षा की जाएगी ताकि यह सुनिश्चित किया जा सके कि किन परिस्थितियों में मरीज को रेफर किया गया। जिलाधिकारी ने यह भी निर्देश दिए कि अस्पताल में उपलब्ध सभी मशीनें एवं तकनीकी उपकरण सदैव कार्यशील स्थिति में रहें ताकि मरीजों को उपचार में किसी प्रकार की असुविधा न हो। निरीक्षण के दौरान जिलाधिकारी ने अस्पताल में भर्ती मरीजों तथा उनके तीमारदारों से भी बातचीत कर अस्पताल की व्यवस्थाओं, उपलब्ध सुविधाओं और उपचार व्यवस्था के संबंध में फीडबैक प्राप्त किया।

टिहरी लेक फेस्टिवल में पर्यटन के मेले में हरित छाया

संवाददाता देहरादून। पर्यटन के मेले में पर्यावरण संरक्षण का संदेश प्रभावी ढंग से गूंज रहा है। राष्ट्रीय खेलों की ही तरह इस आयोजन की थीम के साथ भी पर्यावरण को जोड़ा गया है। ऐसा पहली बार हुआ है, जबकि टिहरी लेक फेस्टिवल के साथ पर्यावरण का संदेश भी आगे बढ़ रहा है।

इस फेस्टिवल का इस बार जो पूरा नाम उभरकर सामने आया है, वो हिमालयन ओ टू टिहरी लेक फेस्टिवल है। इस फेस्टिवल के नाम के साथ हिमालयन ओटू जोड़ दिए जाने के बाद पर्यावरण की चर्चा भी हो रही है। टिहरी डीएम नितिका खंडेवाल के अनुसार-इस आयोजन की रूपरेखा तैयार करते वक्त यह विचार सामने आया कि पर्यावरण के प्रति जागरूकता भी फैले। इसी क्रम में इसके नाम के साथ हिमालय ओटू को भी जोड़

दिया गया।

दरअसल, राज्य सरकार अपने हर बड़े आयोजन के साथ पर्यावरण के संदेश को अनिवार्य रूप से जोड़ कर आगे बढ़ रही है। वर्ष 2025 में हुए राष्ट्रीय खेलों की थीम पर्यावरण पर आधारित रही थी। देश भर में राज्य सरकार की इस पहल की काफी चर्चा हुई थी, जिसमें हरित वन स्थापित करने से लेकर खिलाड़ियों को दिए जाने वाले मेडल और अन्य गतिविधियों में पर्यावरण संरक्षण का खास ख्याल रखा गया था।

मुख्यमंत्री पुष्कर सिंह धामी का कहना है कि पर्यावरण को लेकर देश-दुनिया में जो चिंता है, उसमें जरूरी है कि हम जागरूकता पर लगातार काम करें। उत्तराखंड से सभी की बहुत ज्यादा अपेक्षाएं हैं। राज्य सरकार भी इस संबंध में अपनी जिम्मेदारी को महसूस करती है।

भारतीय न्याय संहिता जैसे नए कानूनों के प्रभावी क्रियान्वयन में देश में पहले स्थान पर उत्तराखंड

संवाददाता

देहरादून। भारत की न्यायिक और कानून प्रवर्तन प्रणाली के आधुनिकीकरण की दिशा में एक ऐतिहासिक मील का पत्थर स्थापित करते हुए, उत्तराखंड ने ईंटर-ऑपरेशनल क्रिमिनल जस्टिस सिस्टम 2.0 के राष्ट्रीय कार्यान्वयन में देश में प्रथम स्थान प्राप्त किया है। जनवरी 2026 तक के आंकड़ों के अनुसार, यह गौरवपूर्ण उपलब्धि केंद्रीय गृह मंत्री अमित शाह के दूरदर्शी मार्गदर्शन और तकनीक-आधारित न्याय प्रणाली के उनके संकल्प का प्रतिफल है।

राष्ट्रीय अपराध रिकॉर्ड ब्यूरो के नवीनतम सीसीटीएनएस/आईसीजेएस प्रोग्रैस डैशबोर्ड के अनुसार, उत्तराखंड ने 93.46 के उत्कृष्ट स्कोर के साथ राष्ट्रीय स्तर पर शीर्ष स्थान प्राप्त किया

■ मुख्यमंत्री धामी का 'मिशन-मोड' क्रियान्वयन

है। राष्ट्रीय रैंकिंग में शीर्ष पांच राज्यों का प्रदर्शन अत्यंत सराहनीय रहा है, जिसमें उत्तराखंड 93.46 के स्कोर के साथ पहले स्थान पर है, जिसके बाद हरियाणा 93.41 के स्कोर के साथ दूसरे, असम 93.16 के स्कोर के साथ तीसरे, सिक्किम 91.82 के स्कोर के साथ चौथे और मध्य प्रदेश 90.55 के स्कोर के साथ पांचवें स्थान पर काबिज है।

उत्तराखंड की यह सफलता मुख्यमंत्री पुष्कर सिंह धामी के कुशल नेतृत्व और निरंतर निगरानी का परिणाम है। नए कानूनों-भारतीय न्याय संहिता, भारतीय नागरिक सुरक्षा संहिता और

भारतीय साक्ष्य अधिनियम को धरातल पर उतारने के लिए मुख्यमंत्री ने स्वयं कमान संभाली। मुख्यमंत्री धामी ने शासन के शीर्ष अधिकारियों से लेकर जनपद स्तर के फील्ड अधिकारियों के साथ निरंतर समीक्षा बैठकें कीं। इस 'टॉप-टू-बॉटम' मॉनिटरिंग के कारण ही तकनीकी बाधाओं को समय रहते दूर किया जा सका और पुलिस विभाग नए कानूनी ढांचे के अनुरूप स्वयं को ढालने में सफल रहा।

उत्तराखंड की इस उपलब्धि का आधार आईसीजेएस 2.0 की 'वन डेटा, वन एंट्री' प्रणाली है। इसके तहत पुलिस, ई-कोर्ट, ई-जेल, ई-अभियोजन और ई-फॉरेंसिक के बीच डेटा का निर्बाध प्रवाह सुनिश्चित किया गया है।

सीएम के नेतृत्व में लोगों का रिवर्स पलायन हो रहा: टम्टा

संवाददाता हरिद्वार। केंद्रीय कपड़ा राज्य मंत्री अजय टम्टा ने कहा कि मुख्यमंत्री पुष्कर सिंह धामी के नेतृत्व में राज्य में लोगों का रिवर्स पलायन शुरू हुआ है। पहाड़ के लोग गांवों को वापस लौट रहे हैं। केंद्र और राज्य सरकार की विभिन्न विकास योजनाओं के धरातल पर क्रियान्वयन की वजह से राज्य का चहुंमुखी विकास हो रहा है। उन्होंने यह बात चार साल बेमिसाल कार्यक्रम के दौरान जनसभा को संबोधित करते कही। उन्होंने कहा कि प्रधानमंत्री नरेंद्र मोदी के मार्गदर्शन में केंद्र सरकार काम कर रही है। देश में सभी क्षेत्रों में प्रगति हो रही है। विश्व के 198 देशों में भारत का कीर्तिमान और वैभव आगे बढ़ रहा है। भारत के विश्व में बढ़ते वर्चस्व के पीछे भारत की जनता है। भारत की जनता के माध्यम से पीएम मोदी देशहित के काम कर रहे हैं।



जिला चिकित्सालय गोपेश्वर में सभी प्रकार की सर्जरी की सुविधा उपलब्ध

संवाददाता चमोली। जिला चिकित्सालय गोपेश्वर में आमजन को बेहतर एवं गुणवत्तापूर्ण स्वास्थ्य सेवाएं उपलब्ध कराई जा रही हैं। चिकित्सालय में विशेषज्ञ चिकित्सकों की टीम द्वारा विभिन्न प्रकार की सर्जरी सफलतापूर्वक की जा रही है, जिससे जनपद के मरीजों को उपचार के लिए अन्य जनपदों के अस्पतालों के चक्कर नहीं लगाने पड़ रहे हैं। जिला चिकित्सालय में दूरबीन (लेप्रोस्कोपिक) विधि से पित्त की थैली, अपेंडिक्स, हर्निया, हाइड्रोसेल, सिस्ट एवं बच्चेदानी से संबंधित सर्जरी की जा रही है। इसके अतिरिक्त ट्रॉमा सर्जरी, घुटना प्रत्यारोपण, कूल्हा प्रत्यारोपण, कान के पर्दे का ऑपरेशन, बच्चों की सर्जरी, दंत सर्जरी तथा नेत्रों में मोतियाबिंद के ऑपरेशन सहित अन्य सामान्य एवं आवश्यक सर्जरी भी नियमित रूप से की जा रही है। अस्पताल में आधुनिक उपकरणों एवं प्रशिक्षित चिकित्सकों की उपलब्धता के कारण मरीजों को सुरक्षित एवं प्रभावी उपचार मिल रहा है।



ईरान में मुश्किल अमेरिका की राह

सैन्य ताकत में मजबूती के बावजूद एक्सपर्ट को लगता है कि एक सफल कैंपेन के लिए सबसे बड़ी चुनौती शायद खुद डोनाल्ड ट्रंप की अपनी बनाई हुई हो। ईरान पर हमले और सैन्य मुकाबले के लिए अब तक साफ लक्ष्य तय ना कर पाना डोनाल्ड ट्रंप की सबसे बड़ी चुनौती है।

रमेश तिवारी।।

ईरान और अमेरिका-इजरायल का दो महीने से टल रहा युद्ध आखिरकार शुरू हो गया है। शनिवार को इजरायल और इजरायल ने ईरान में हमले किए हैं। इसके जवाब में ईरान की ओर से इजरायल और अमेरिकी आर्मी बेस पर मिसाइलें दागी जा रही हैं। लड़ाई में इजरायल और ईरान की आर्मी के आर्मड फोर्स पर बहुत ज्यादा भारी है। एक्सपर्ट का कहना है कि बढ़त का मतलब यह नहीं है कि उसको सफलता मिल जाएगी। ईरान भी इजरायल और अमेरिका को बड़ा नुकसान पहुंचा सकता है।

सूत्रों के मुताबिक, ईरान अगर लड़ाई के मैदान में अमेरिका को चुनौती देने में

नाकाम रहता है तो भी वॉशिंगटन के लिए किसी कैंपेन को सफल घोषित करना मुश्किल होगा। इसके लिए ट्रंप प्रशासन को तय करना होगा कि तेहरान के साथ मिलिटी लड़ाई के क्या लक्ष्य हैं, जो वॉशिंगटन अब तक करने में नाकाम है। यूरोपियन कमांड के पूर्व डिप्टी कमांडर और अमेरिका के ज्यूस इन्स्टीट्यूट फॉर नेशनल सिम्योरिटी में फेलो जनरल चार्ल्स वाल्ड (रिटायर्ड) कहते हैं, मुझे नहीं लगता कि अमेरिका ईरान में जमीन पर हमला करके वहां सत्ता बदलेगा। मुझे लगत है कि ऐसा नहीं होने वाला है। अमेरिका प्लेन और मिसाइलों का इस्तेमाल करके हवा से मिलिटी कैंपेन चलाया जाएगा।

रॉयल यूनाइटेड सर्विसेज इंस्टीट्यूट के इलेक्ट्रॉनिक वॉरफेयर एक्सपर्ट थॉमस

विथिंगटन ने कहा, ईरान ने अपनी एयर डिफेंस कैपेसिटी पर काम किया है। रूस और चीन से उसे इसमें मदद मिली है। हालांकि विथिंगटन ने जोर देकर कहा कि मुझे यह उम्मीद नहीं है कि ईरान का एयर डिफेंस सिस्टम यूएस एयर पावर को कोई ख़ास चुनौती देगा।

सैन्य ताकत में मजबूती के बावजूद एक्सपर्ट को लगता है कि एक सफल कैंपेन के लिए सबसे बड़ी चुनौती शायद खुद डोनाल्ड ट्रंप की अपनी बनाई हुई हो। ईरान पर हमले और सैन्य मुकाबले के लिए अब तक साफ लक्ष्य तय ना कर पाना डोनाल्ड ट्रंप की सबसे बड़ी चुनौती है। ट्रंप बीते साल हतियों के खिलाफ एक बेनतीजा ऑपरेशन चला चुके हैं। डोनाल्ड ट्रंप को वेनेजुएला में मिलिटी

ऑपरेशन में सफलता मिली है। हालांकि ईरान पर यह साफ नहीं है कि ट्रंप तेहरान में खामेनेई की सत्ता को गिराने के लिए एक बड़ा लंबा कैंपेन चुनेंगे या वह क्षमताओं को कम करने और ईरान को एक मंजूर न्यूक्लियर डील की ओर धकेलने के लिए एक सीमित हमला चुनेंगे।

विथिंगटन कहते हैं, जब आपके मकसद धुंधले होने लगते हैं तो आप शायद मुश्किल हालात में पड़ने लगते हैं। मुझे लगता है कि इस मामले में यही है। ट्रंप एडमिनिस्ट्रेशन के लिए सबसे बड़ी प्रॉब्लम यह है कि वह सफल एयर कैंपेन चला सकते हैं लेकिन यह साफ नहीं है कि तेहरान में बदलाव के लिए उनके पास क्या है।

भीतर की चेतना

अशोक वोहरा। पर आकाश पर कोई असर नहीं होता।

क्या आकाश कभी कहता है कि मैं दुखी हूँ, क्योंकि बादल काले हैं? नहीं। उसी तरह चेतना पर कोई भाव स्थायी छाप नहीं छोड़ता। दुख

धर्म-दर्शन



बादल है, आप आकाश हैं। तीसरा उदाहरण है घर के भीतर का स्पेस और बाहर का आकाश। जब हम एक घर बनाते हैं, तो दीवारों के भीतर भी स्पेस रहता है और बाहर भी। दोनों स्पेस एक ही होते हैं। अंतर सिर्फ इतना है कि एक सीमित लगता है और दूसरा असीम। हमारे शरीर के भीतर की चेतना उसी कमरे के स्पेस की तरह है। कमरे को तोड़ दो तो कमरे के भीतर का स्पेस बाहर के स्पेस से मिल जाता है। वैसे ही जब मृत्यु होती है तब शरीर के भीतर की चेतना उसी असीम चेतना में मिल जाती है जिससे वह आई थी। इसलिए मृत्यु अंत नहीं, परिवर्तन है।

...शेष कल

संपादकीय

आत्मनिर्भरता

भारत में बुनियादी ढांचे, बिजली की गुणवत्ता, जल उपलब्धता और कुशल श्रमबल जैसी समस्याओं को हल किए बिना इस उद्योग में वैश्विक प्रतिस्पर्धा संभव नहीं है। इसके अलावा, तकनीकी हस्तांतरण और बौद्धिक संपदा अधिकारों से जुड़े मुद्दे भी संवेदनशील हैं, जिनका संतुलित समाधान आवश्यक होगा। एक और महत्वपूर्ण प्रश्न यह है कि क्या भारत इस सहयोग को केवल आयात-प्रतिस्थापन तक सीमित रखेगा या इसे नवाचार-आधारित आत्मनिर्भरता में बदल पाएगा। यदि भारत केवल विदेशी कंपनियों के लिए एक उत्पादन स्थल बनकर रह जाता है, तो दीर्घकालिक लाभ सीमित होंगे। आवश्यकता इस बात की है कि देश में अनुसंधान और विकास को समानांतर रूप से बढ़ावा दिया जाए, विश्वविद्यालयों और उद्योग के बीच गहरा तालमेल बने, और घरेलू स्टार्टअप्स को इस पारिस्थितिकी तंत्र में स्थान मिले। तभी भारत वास्तव में सेमीकंडक्टर क्षेत्र में वैश्विक नेतृत्व की ओर बढ़ सकता है। भू-राजनीतिक संदर्भ में यह करार एक स्पष्ट संदेश भी देता है। यह संदेश केवल चीन को नहीं, बल्कि पूरी दुनिया को है कि लोकतांत्रिक देश मिलकर तकनीकी आपूर्ति शृंखला को अधिक सुरक्षित, पारदर्शी और विविधतापूर्ण बनाने की दिशा में आगे बढ़ रहे हैं। हालांकि भारत को यह भी सुनिश्चित करना होगा कि वह किसी नए ध्रुवीकरण का मोहरा न बने, बल्कि अपनी विकासात्मक प्राथमिकताओं को केंद्र में रखे।


इक्कीसवीं सदी में जिस तरह तेल को बीसवीं सदी की सबसे रणनीतिक वस्तु माना गया था, उसी तरह आज सेमीकंडक्टर को आधुनिक दुनिया की रीढ़ कहा जा सकता है।

चिप्स की जंग में भारत की एंट्री

डॉ. प्रियंका सौरभ।।

भारत और अमेरिका के बीच सेमीकंडक्टर तथा उन्नत तकनीकी सहयोग को लेकर हुआ हालिया करार केवल एक द्विपक्षीय समझौता नहीं है, बल्कि यह बदलते वैश्विक शक्ति-संतुलन, तकनीकी प्रभुत्व और आर्थिक सुरक्षा की दिशा में एक निर्णायक कदम के रूप में देखा जाना चाहिए। इक्कीसवीं सदी में जिस तरह तेल को बीसवीं सदी की सबसे रणनीतिक वस्तु माना गया था, उसी तरह आज सेमीकंडक्टर को आधुनिक दुनिया की रीढ़ कहा जा सकता है। मोबाइल फोन से लेकर मिसाइल प्रणाली, आर्टिफिशियल इंटेलिजेंस से लेकर ऑटोमोबाइल उद्योग तक कृत्रिम अर्थव्यवस्था के अतिरिक्त अर्थव्यवस्था को अस्थिर कर सकती है। इस निर्भरता का सबसे बड़ा केंद्र चीन और ताइवान क्षेत्र रहा है। अमेरिका और उसके सहयोगी देशों ने इसे केवल आर्थिक नहीं, बल्कि राष्ट्रीय सुरक्षा

के खतरे के रूप में देखा है। इसी पृष्ठभूमि में भारत जैसे लोकतांत्रिक, स्थिर और तेजी से उभरते बाजार वाले देश की भूमिका अत्यंत महत्वपूर्ण हो जाती है। भारत लंबे समय तक सेमीकंडक्टर वैल्यू चेन में एक सीमित भूमिका निभाता रहा है, जहां उसका योगदान मुख्यतः चिप डिजाइन और आईटी सेवाओं तक सीमित था। हालांकि निर्माण, कच्चे माल की शुद्धता, और अत्याधुनिक फैब्रिकेशन जैसी क्षमताओं में देश पीछे रहा। हालिया समझौते इस कमी को दूर करने की दिशा में संकेत देते हैं। अमेरिका के साथ साझेदारी भारत को न केवल तकनीकी ज्ञान और निवेश उपलब्ध कराएगी, बल्कि वैश्विक मानकों के अनुरूप एक मजबूत और भरोसेमंद सप्लाय चैन का हिस्सा भी बनाएगी।



इस सहयोग का एक महत्वपूर्ण पहलू दुर्लभ खनिजों

अद्योग-4884						
7	4	5	2			
	38		32	1	27	7
	3			6		2
	30		40	7	32	
6	1	4			5	3
	24		36	4	30	5
1			7			2

प्रस्तुत खेल सुकोच व जोड़ की पद्धति का मिश्रण है, खड़ी व आड़ी पंक्तियों में 1 से 7 तक के अंक लिखने अनिवार्य हैं, गहरे काले काग में लिखी संख्या चारों ओर के 8 वर्गों की संख्या का कुल योग होगा, सभी अथवा आड़ी पंक्तियों में 1 से 7 तक के अंक होने अनिवार्य हैं।

अपना ब्लॉग

एक नया आयाम

मोहन। रणनीतिक स्तर पर यह साझेदारी भारत की विदेश नीति में भी एक नया आयाम जोड़ती है। भारत लंबे समय से "रणनीतिक स्वायत्तता" की नीति का पालन करता आया है, जहां वह किसी एक शक्ति गुट पर निर्भर न रहते हुए अपने हितों के अनुसार सहयोग करता है। अमेरिका के साथ यह तकनीकी सहयोग उसी संतुलन का उदाहरण है। यह भारत को पश्चिमी देशों के साथ निकटता तो देता है, लेकिन साथ ही उसे वैश्विक आपूर्ति शृंखला में एक स्वतंत्र और महत्वपूर्ण स्तंभ के रूप में स्थापित करता है। इससे भारत की वैश्विक सौदेबाजी क्षमता भी मजबूत होती है। अंततः, भारत और अमेरिका के बीच सेमीकंडक्टर सहयोग भविष्य की उस दुनिया की झलक देता है जहां तकनीक, अर्थव्यवस्था और सुरक्षा आपस में गहराई से जुड़ी होंगी। यह भारत के लिए एक अवसर है कि वह खुद को केवल एक बड़ा बाजार नहीं, बल्कि एक विश्वसनीय तकनीकी साझेदार के रूप में स्थापित करे। सफलता इस बात पर निर्भर करेगी कि नीतिगत इच्छाशक्ति, संस्थागत क्षमता और दीर्घकालिक दृष्टि को किस हद तक व्यवहार में उतारा जाता है। यदि यह संतुलन साध लिया गया, तो यह करार भारत की तकनीकी यात्रा में मील का पत्थर साबित हो सकता है।





सेलिना जेटली की होली फीकी, दुखी मन से कहा— पता भी नहीं, कैसे होंगे बेटे

जहां बॉलीवुड की कई हस्तियों ने धूमधाम से होली मनाई, कार्यक्रमों का प्रचार किया और फैमिली फंक्शन्स में शामिल हुईं, वहीं सेलिना जेटली के लिए इस साल होली का त्योहार बिल्कुल अलग था। एक्ट्रेस ने सोशल मीडिया पर एक भावुक पोस्ट शेयर करते हुए बताया कि अब यह त्योहार उनके जीवन में खुशी क्यों नहीं लाता। नए उत्सव मनाने के बजाय, सेलिना ने पिछले साल की होली की एक पुरानी तस्वीर शेयर की, जो उन्होंने अपने बेटों के साथ मनाई थी। इमोशनल कैप्शन में उन्होंने बताया कि तब से उनका जीवन कितना बदल गया है। उन्होंने लिखा, हैप्पी होली: यह तस्वीर पिछले साल की होली की है... मुझे जरा भी अंदाजा नहीं था कि अगली होली तक मेरे जीवन के सारे चमकीले रंग गायब हो जाएंगे और सब कुछ अचानक काला-सफेद हो जाएगा। अपने लंबे नोट में सेलिना जेटली ने बताया कि कैसे उन्होंने निजी परेशानियों के बावजूद अपने बच्चों के लिए त्योहार के छोटे-छोटे पल मनाने की कोशिश की। उस समय वह अपने भाई से जुड़ी परेशानियों से जूझ रही थीं, लेकिन फिर भी उन्होंने अपने बेटों के लिए त्योहार मनाने की कोशिश की। उन्होंने बताया कि शादी के बाद भारतीय त्योहार आमतौर पर सादगी से मनाए जाते थे और उनके आसपास के लोग उन्हें पूरी तरह से नहीं समझते थे। इसी वजह से, वह अक्सर अपने बच्चों को भारतीय संस्कृति और परंपराओं से अपने तरीके से परिचित कराने का जिम्मा खुद उठाती थीं। सेलिना ने उस खास दिन को अपने बेटों के साथ बिताया। दिन का अधिकांश समय बच्चे स्कूल में ही रहे, और ऑस्ट्रिया में टंड के कारण होली को उस तरह से मनाना संभव नहीं था जैसे भारत में मनाया जाता है।

मंदाना करीमी नहीं जाएंगी ईरान, बताया— मैं भारत से नाराज हूँ

ईरान के सुप्रीम लीडर खामेनेई की मौत का जश्न मनाने वाली ईरानी एक्ट्रेस मंदाना करीमी इस वक्त सोशल मीडिया पर चर्चा का विषय बनी हुई हैं। हालांकि अब एक्ट्रेस का कहना है कि उनकी बातों को सोशल मीडिया पर तोड़-मरोड़ के पेश किया जा रहा है और ईरान की असली कहानी दुनिया को बताने की बजाय उनके बयानों को सनसनीखेज तरीके से पेश किया जा रहा है। ईरानी एक्ट्रेस मंदाना करीमी ने अब इंस्टाग्राम पर वीडियो पोस्ट किया है और सोशल मीडिया पर उनके विरोध में फैली बातों को लेकर सफाई दी है। उन्होंने यह भी साफ किया कि आने वाले समय में वह भारत में रहेंगी भी या नहीं। उन्होंने बताया कि ईरान में वह बीते 10 साल से बैन हैं और वह भारत जरूर छोड़ेंगी, लेकिन वापस ईरान जाने के लिए नहीं। मैं भारत से नाराज हूँ क्योंकि पिछले कुछ महीनों से मुझे भारत में कोई सपोर्ट नहीं मिला।

नयनतारा ने खरीदा 31.5 करोड़ का डुप्लेक्स



साउथ फिल्मों लेडी सुपरस्टार कही जाने वाली नयनतारा ने चेन्नई में करोड़ों का डुप्लेक्स खरीदा है, जिसकी चर्चा हो रही है। यह डुप्लेक्स उन्होंने चेन्नई के पोएस गार्डन एरिया में लिया है। इसकी कीमत 31.5 करोड़ रुपये बताई जा रही है। यह अपार्टमेंट टेनमपेट में स्थित लेगेसी रेजिडेंशियल प्रोजेक्ट की चौथी और पांचवीं मंजिल पर स्थित है। बताया जा रहा है कि यह डील 15 दिसंबर 2025 को रजिस्टर की गई थी। इस डुप्लेक्स का बिल्ट-अप एरिया 14,369 स्क्वायर फुट है। इसमें आठ कारों की पार्किंग स्पेस है। डॉक्यूमेंट्स के मुताबिक, डुप्लेक्स में नयनतारा और पति विग्नेश शिवन दोनों की हिस्सेदारी है। जहां नयनतारा का शेयर 90 प्रतिशत है, वहीं विग्नेश शिवन का 10 प्रतिशत शेयर है। नयनतारा ने जिस लेगेसी प्रोजेक्ट में डुप्लेक्स लिया है, उसी इलाके में रजनीकांत और धनुष भी रहते हैं। यानी वो एक्ट्रेस के पड़ोसी बन गए हैं। धनुष ने साल 2024 में पोएस गार्डन में 150 करोड़ रुपये का बंगला खरीदा था। नयनतारा की बाकी संपत्ति की बात करें, तो हैदराबाद से लेकर चेन्नई और केरल में उनकी कई प्रॉपर्टीज हैं। हैदराबाद के अपस्कैल बंजारा हिल्स में उनके दो घर हैं। रजनीकांत के मुताबिक, हर घर की कीमत 15 करोड़ रुपये है। रिपोर्ट्स के मुताबिक, नयनतारा की नेट वर्थ 200 करोड़ रुपये के आसपास है। उन्होंने रियल एस्टेट में 100 करोड़ के आसपास निवेश किए हैं। नयनतारा और विग्नेश शिवन पोएस गार्डन में ही करोड़ों के घर में रहते हैं।

ऑस्कर की प्रेजेंटर्स लिस्ट में शामिल हुईं प्रियंका चोपड़ा

बॉलीवुड की देसी गर्ल प्रियंका चोपड़ा जोनस हॉलीवुड में काफी समय से काम कर रही हैं। वहीं, 98वें अकादमी अवॉर्ड्स में वह पुरस्कार प्रदान करने वाली प्रेजेंटटर की लिस्ट में शामिल हो गई हैं। इस बात की पुष्टि एक्ट्रेस ने खुद सोशल मीडिया के जरिए की। प्रियंका चोपड़ा ने शुक्रवार को अपने ऑफिशियल इंस्टाग्राम पर एक पोस्ट किया। इसमें उनके नाम के साथ अन्य प्रेजेंटटर के भी नाम शामिल हैं।

खुद दी खुशखबरी

प्रियंका ने इंस्टाग्राम पर लिखा, 2026 अकादमी अवॉर्ड्स। एक्ट्रेस के साथ इस लिस्ट में रॉबर्ट डाउनी जूनियर, ऐनी हैथवे, विल अनैट, ग्वेनेथ पाल्ट्रो और पॉल मेस्कल जैसे बड़े नाम शामिल हैं। ये सितारे समारोह में मंच पर आएंगे और तमाम कैटेगरी के विनर्स को सम्मानित करेंगे। 98वें अकादमी अवॉर्ड्स का आयोजन ओवेशन हॉलीवुड के डॉल्बी थिएटर में होगा। यह 16 मार्च को भारतीय समयानुसार सुबह 4:30 बजे शुरू होगा। जिसमें कौन बाजी मारेगा, ये आने वाला समय बताएगा।

प्रियंका चोपड़ा को जाकिर खान ने बधाई दी

पोस्ट शेयर करने के बाद प्रियंका के इंस्टाग्राम के दोस्तों और साथी कलाकारों ने तुरंत प्रतिक्रिया दी और कमेंट सेक्शन में प्यार और शुभकामनाओं की बौछार कर दी। कई लोगों ने हार्ट और फायर के इमोजी कमेंट किए। मशहूर स्टैंडअप कॉमेडियन जाकिर खान ने कमेंट सेक्शन पर लिखा, बधाई हो। आप सच में हीरो हैं।

ऑस्कर अवॉर्ड्स कौन देता है?



एजेंसी (वेब वार्ता न्यूज)

ऑस्कर अवॉर्ड्स, फिल्म जगत में कलात्मक और तकनीकी के लिए दिए जाने वाला दुनिया का सबसे सम्मानित पुरस्कार है। इसे एकेडमी ऑफ मोशन पिक्चर आर्ट्स एंड साइंसेज की तरफ से दिया जाता है। यह लॉस एंजिल्स में स्थित एक पेशेवर मानद संगठन है, जो सिनेमाई उपलब्धियों में उत्कृष्टता को मान्यता देता है। यह सम्मान फिल्म इंडस्ट्री में डायरेक्टर्स, एक्टर्स और राइटर्स को हर साल दिया जाता है। पहली बार 1929 में शुरू हुआ ये अवॉर्ड, इंडस्ट्री के सबसे पुराने और प्रतिष्ठित आयोजनों में शुमार है।

प्रियंका चोपड़ा की आने वाली फिल्म

प्रियंका जल्द ही एसएस राजामौली की फिल्म वाराणसी में नजर आएंगी। इस फिल्म में उनके साथ महेश बाबू और पृथ्वीराज सुकुमारन भी नजर आएंगे। फिल्म के जरिए प्रियंका 7 साल बाद घर वापसी कर रही हैं और वे महेश बाबू के साथ स्क्रीन शेयर करती दिखेंगी। साथ ही, यह एसएस राजामौली का प्रोजेक्ट है, जो कभी भी अपनी कहानी कहने के अंदाज से दर्शकों को निराश नहीं करते हैं। ये सब देखते हुए फैंस के बीच उत्साह चरम पर है।

पॉप स्टार ब्रिटनी स्पीयर्स को ड्रग्स और शराब के नशे के संदेह में गाड़ी चलाने के आरोप में गिरफ्तार कर लिया गया। घटना 4 मार्च की है और अगले दिन सुबह उन्हें जेल से रिहा कर दिया गया। अब 4 मई को ब्रिटनी को कोर्ट में पेश किया जाएगा।

ब्रिटनी स्पीयर्स को पुलिस ने किया गिरफ्तार



मशहूर पॉप स्टार ब्रिटनी स्पीयर्स को कैलिफोर्निया में पुलिस ने गिरफ्तार कर लिया। ब्रिटनी स्पीयर्स पर शराब और ड्रग्स के नशे में गाड़ी चलाने का संदेह था। हालांकि, बाद में ब्रिटनी स्पीयर्स को छोड़ दिया गया, पर मामला अभी शांत नहीं हुआ है। ब्रिटनी स्पीयर्स को अब कोर्ट में पेश किया जाएगा। ब्रिटनी को 4 मार्च को कैलिफोर्निया हाईवे पेट्रोल ने स्थानीय समयानुसार लगभग रात साढ़े 9 बजे हिरासत में लिया।

ब्रिटनी स्पीयर्स पर नशे में गाड़ी चलाने के आरोप

यह घटना 4 मार्च की रात की है। तब ब्रिटनी स्पीयर्स कैलिफोर्निया के वेंचुरा काउंटी में कार चला रही थीं। कैलिफोर्निया हाईवे पेट्रोल ने बीबीसी को बताया कि स्पीयर्स के खिलाफ पुलिस को सूचना दी गई थी कि वह अपनी ठड कार को हाईवे पर तेज रफ्तार से लापरवाही से चला रही थीं। पुलिस ने रोका तो उन्हें ब्रिटनी पर नशे की हालत में गाड़ी चलाने का संदेह हुआ। इसके बाद ब्रिटनी स्पीयर्स के कई फील्ड सोब्रिटी टेस्ट लिए गए और गिरफ्तार कर लिया गया।

5 मार्च की सुबह जेल से रिहा, अब 4 मई को कोर्ट में पेशी

ब्रिटनी स्पीयर्स को गुरुवार, 5 मार्च की तड़के सुबह जेल से रिहा कर दिया गया। अब उन्हें 4 मई को वेंचुरा काउंटी सुपीरियर कोर्ट में पेश होना है। पुलिस ने बताया कि घटना की जांच अभी जारी है और कैमिकल टेस्ट के रिजल्ट आने बाकी हैं। मालूम हो कि जब ब्रिटनी स्पीयर्स को पुलिस ने रोका, तब वह अपनी काली बीएमडब्ल्यू 430 को अकेले ही चला रही थीं।

कौन हैं ब्रिटनी स्पीयर्स?

मालूम हो कि ब्रिटनी स्पीयर्स अमेरिका की पॉपुलर सिंगर और पॉप स्टार हैं। उन्होंने अपने करियर में कई हिट गाने दिए हैं। उन्हें प्रिंसेस ऑफ पॉप भी कहा जाता है। ब्रिटनी स्पीयर्स ने साल 2024 में ऐलान किया था कि वह म्यूजिक इंडस्ट्री में कभी वापसी नहीं करेंगी। उनका आखिरी गाना साल 2022 में आया था, जो उन्होंने एल्टन जॉन के साथ गाया था। ब्रिटनी स्पीयर्स की मुश्किलें 2007 से शुरू हुईं, जब उन्होंने अपने बाल मुंडवा लिए और एक पपाराजी पर छाते से हमला कर दिया था।

कान बजना—दर्द हो सकता है ईयर इन्फेक्शन का संकेत



डॉक्टर को दिखाने में कब नहीं करनी चाहिए देर?

अगर कान में तेज दर्द, कान के पीछे सूजन, चेहरे की मसल्स में कमजोरी, लगातार तेज बुखार, चक्कर आना या अचानक सुनना बंद होने जैसे लक्षण दिखाई देते हैं तो आपको तुरंत इलाज की जरूरत होती है। यह किसी गंभीर समस्या का संकेत हो सकता है। ध्यान रखें कि ईयर इन्फेक्शन आम होते हैं, लेकिन कई बार खतरनाक भी साबित हो सकते हैं। वक्त पर इसके कारण को पहचानकर समस्या को गंभीर होने से रोका जा सकता है।

नहाते वक्त कान में पानी चला जाना या कान साफ करने के लिए माचिस की तिल्ली का इस्तेमाल करना एक आम बात है, लेकिन क्या आप जानते हैं कि यह स्थितियां कान के गंभीर इन्फेक्शन का कारण बन सकती हैं।

कान से जुड़ी एक रोचक जानकारी से अधिकतर लोग अनजान हैं। आपका कान यूस्टेशियन ट्यूब के जरिए शारीरिक और क्रियात्मक रूप से अपर रेस्पिरेटरी ट्रैक्ट से जुड़ा होता है। इसलिए जब इस ट्रैक्ट में इन्फेक्शन, एलर्जी, कोई रुकावट या चोट जैसी स्थिति आती है तो कान के अंदर बैक्टीरिया या पानी विकसित हो सकता है।

वायरल अपर रेस्पिरेटरी इन्फेक्शन

मिडिल ईयर इन्फेक्शन का सबसे आम कारण सामान्य जुकाम, इन्फ्लूएंजा या अन्य वायरल डिजीज देखी जाती हैं, इसे एक्यूट ओटाइटिस मिडिया कहा जाता है। नाक और गले में इन्फ्लामेशन आने की वजह से यूस्टेशियन ट्यूब ब्लॉक हो जाती है। यही नली कान के मिडिल हिस्से को गले के पिछले हिस्से से जोड़ती है। इसकी वजह से ईयरड्रम के पीछे पानी जमने लगता है और इन्फेक्शन बन जाता है।

बैक्टीरियल इन्फेक्शन

वायरल इन्फेक्शन के बाद कई बार स्ट्रेप्टोकॉकस न्यूमोनिया, हीमोफिलस इन्फ्लूएंजा जैसे बैक्टीरिया मिडिल ईयर में मौजूद पानी को शिकार बना लेते हैं। इसकी वजह से तेज दर्द, बुखार और कई बार सुनने में परेशानी जैसे लक्षण दिख सकते हैं।

एलर्जी: एलर्जिक राइनाइटिस की वजह से नेजल पैसेज में लगातार सूजन हो सकती है और यूस्टेशियन ट्यूब डिस्फंक्शन हो सकता है। एलर्जी की वजह से कान के बीच वाले हिस्से में बार-बार तरल भरने से इन्फेक्शन का खतरा बढ़ जाता है।

स्विमिंग या नमी

बार-बार पानी के संपर्क में आने से भी आउटर ईयर कैनाल के इन्फेक्शन का खतरा बढ़ता है, खासकर स्विमिंग पूल, तालाब या नमीदार वातावरण में रहने वाले लोगों को सावधान रहना चाहिए। इस समस्या को स्विमर्स ईयर या ओटाइटिस एक्सटर्ना कहा जाता है। नमी स्किन के बैरियर को कमजोर कर देती है और बैक्टीरिया या फंगस आसानी से शिकार बना लेते हैं। कान साफ करने के लिए कॉटन बड्स, ईयर बड्स, हेयर पिन या माचिस की तिल्ली भीतर डालने से अंदर की नाजुक स्किन डैमेज हो सकती है।

नींद नहीं आती? करें योगासन, ताकि सुकून से सो सकें आप

अगर कोई व्यक्ति नींद से जुड़ी परेशानी से जूझ रहा हो, तो उसका दिमाग भले ही एक्टिव बना रहे, लेकिन उसका शरीर थकान से भरा रहेगा और सामान्य काम करने में भी उसे परेशानी का सामना करना पड़ेगा। ऐसी स्थिति में योग वो प्रभावशाली माध्यम बनकर सामने आता है, जिससे शरीर को तनाव की स्थिति से सीधे गहरी शांत अवस्था में ले जाया जा सकता है। यहां पर मैं जिन सात योग आसन के बारे में बताऊंगा उनकी मदद से मस्तिष्क को शांत और सांस से जुड़ी क्रिया को संतुलित कर शरीर को प्राकृतिक रूप से गहरी नींद के लिए तैयार किया जा सकता है।

योग निद्रा आसन के फायदे

योग निद्रा आसन के लिए जमीन पर या किसी सपाट स्थान पर लेट जाएं और अपने हाथों को दोनों ओर आराम की मुद्रा में खोल दें। पैरों को रिलैक्स रखें और इनके बीच में थोड़ी सी दूरी बनाए रखें। इस अवस्था में शरीर में कोई क्रिया नहीं होती है, लेकिन दिमाग चेतन अवस्था में रहता है। नाक से सामान्य तरीके से धीमी सांस लें और छोड़ें। इसे करने पर नर्वस सिस्टम शांत होगा, तनाव कम होगा। इससे दिमाग को गहरी नींद में जाने में मदद मिलेगी।

शवासन से पाएं गहरी नींद

शवासन भले ही किसी अन्य योग मुद्रा की तुलना में बेहद आसान है, लेकिन नर्वस सिस्टम पर इसका असर काफी प्रभावशाली होता है। इसमें व्यक्ति को नीचे लेटना होता है, हाथ साइड में रिलैक्स रहते हैं और हथेलियां खुली और ऊपर की ओर रहती हैं। इस दौरान आंखों को बंद रखा जाता है। ये मुद्रा दिमाग को मेसेज देती है कि शरीर सुरक्षित है। मसल्स रिलैक्स होना शुरू हो जाती हैं और उनसे



एजेंसी (वेब वार्ता न्यूज)

तनाव दूर होने लगता है, सांस भी सौम्य होने लगती है।

सेतुबंधासन कैसे करता है अच्छी नींद लाने में मदद

सेतुबंधासन करने के दौरान छाती बीच में स्थिर रहती है और रीढ़ की हड्डी धीरे से स्ट्रेच होती है। बॉडी के बीच का हिस्सा ऊपर उठाते वक्त जब छाती जब ऊपर की ओर उठती है, तो फेफड़ों की क्षमता बेहतर होती है और गहरी सांस लेने में मदद मिलती है। इससे ऑक्सीजन पलो में सुधार आता है, जो एनर्जी को बैलेंस कर थकावट को दूर करता है।

अच्छी नींद चाहिए तो करें उत्थिता बालासन

उत्थिता बालासन से शरीर को बेहद आराम मिलता है। इसे करते हुए आगे की ओर झुकना होता है और माथा मेट या कुशन पर टिकाना होता है, जो हल्का दबाव पैदा करता है। इससे तनाव को दूर करने में मदद मिलती है। पीठ के निचले हिस्से और कूल्हों में जमा हुआ दिनभर का मसल टेंशन भी इससे दूर हो जाता है। इस मुद्रा में सांस लेने में भी हल्कापन महसूस होता है।

भ्रामरी प्राणायाम और गहरी नींद का कनेक्शन

भ्रामरी में मुंह को बंद रखते हुए हम्मिंग साउंड निकाला जाता है और गहरी सांस अंदर ली जाती है। इससे क्रिएट होने वाला वाइब्रेशन वेगस नर्व को एक्टिवेट करता है, जो शरीर को आराम की मुद्रा में ले जाने में अहम भूमिका निभाती है। भ्रामरी से दिल की धड़कन को संतुलित करने और विचारों को थामने में भी मदद मिलती है। नर्वस सिस्टम को इससे आराम मिलता है और चिंता मुक्त शरीर सोने के लिए तैयार होने लगता है।

नाद प्राणायाम के फायदे

नाद प्राणायाम में एक लंबी सांस खींचने के बाद का स्वर निकालते हुए इससे उपजे कपन पर ध्यान केंद्रित किया जाता है। सांस की रफ्तार धीमी होती है और शरीर को आराम महसूस होने लगता है।

शवासन ध्यान और नींद का कनेक्शन

शवासन ध्यान में व्यक्ति को अपने शरीर में अंदर आती और बाहर जाती सांस पर ध्यान केंद्रित करना होता है। ये स्थिति उसके विचारों और चिंताओं को थामकर दिमाग को वर्तमान में खींचकर लाती है। ओवरथिंकिंग से नींद में आने वाली अड़चन इससे दूर हो जाती है। ब्रेन वेक्स रिलैक्स होने लगती हैं।



महिलाओं के पैरों की नसें क्यों फूल जाती हैं? खतरा ज्यादा होने के कारण

महिलाओं में एस्ट्रोजन और प्रोजेस्टेरोन हॉर्मोन के उतार-चढ़ाव का प्रभाव नसों की दीवारों पर पड़ता है। इससे नसों में कमजोरी आ सकती है और वैरिकोज वेन्स का खतरा बढ़ जाता है। इसी वजह से महिलाओं में किशोरावस्था, प्रेग्नेंसी और मेनोपॉज के दौरान यह दिक्कत अधिक देखी जाती है। प्रेग्नेंसी के दौरान शरीर में खून का लेवल बढ़ जाता है और पैरों की नसों पर प्रेशर भी अधिक पड़ने लगता है। मुझे अक्सर मामलों में प्रेग्नेंट महिलाओं के पैरों की नसों में सूजन और उभार देखने को मिलता है। इसके अलावा, गर्भाशय का साइज बढ़ने से भी नसों पर दबाव पड़ता है, जिससे ब्लड पलो धीमा हो जाता है।

जो महिलाएं टीचिंग, काउंटर जॉब या किचन में लंबे समय तक खड़े होकर काम करती हैं, उनके अंदर यह समस्या अधिक देखी जाती है। अगर कोई महिला ऐसी स्थिति में काम करती है तो उसे हर 30 से 40 मिनट में थोड़ी देर चलना या पैरों को मूव करना चाहिए ताकि ब्लड सर्कुलेशन बेहतर हो सके। जब शरीर का वजन ज्यादा होता है तो पैरों की नसों पर ज्यादा दबाव पड़ने लगता है। जो महिलाएं अपने मोटापे से परेशान हैं या फिर नियमित एक्सरसाइज नहीं करती हैं, उनके अंदर वैरिकोज वेन्स का खतरा बढ़ जाता है। अगर आपके परिवार में पहले से किसी को यह समस्या है तो आपको इसका जोखिम ज्यादा हो सकता है। आपको हमेशा अपनी फैमिली हिस्ट्री के बारे में पता होना चाहिए। जिससे इस स्थिति का बेहतर मैनेजमेंट और बचाव किया जा सके। अगर वक्त रहते इनपर ध्यान ना दिया जाए तो यह समस्या धीरे-धीरे गंभीर हो सकती है।

आई साइट को और खराब होने से रोकने के तरीके

आंखों पर पड़ने वाला दबाव मायोपिया होने की आशंका को बढ़ा देता है। ये वो स्थिति है, जिसमें व्यक्ति को नजदीक की चीजें और करीब से भी बारीक शब्द देखने व पढ़ने में दिक्कत आने लगती है। स्थिति बेहतर करने के लिए उसे चश्मे या लेंस का सहारा लेना पड़ता है। वैसे अगर मायोपिया डिटेक्ट हो जाए, तो कुछ आई ड्रॉप्स और स्पेशल मायोपिया कंट्रोल ग्लासेस की मदद से आई साइट को तेजी से खराब होने से बचाया जा सकता है। आंखों के नंबर में सुधार लाने के लिए लेसिक सर्जरी का सहारा लिया जा सकता है। ये वो माध्यम है, जिसमें आधुनिक लेजर टेक्नोलॉजी की मदद से कॉर्निया का शेप बदला जाता है, ताकि रेटिना तक रोशनी सटीकता के साथ पहुंचे और व्यक्ति को साफ नजर आए। इस विकल्प को तब सजेस्ट किया जाता है, जब नंबर बढ़ना बंद हो जाए या फिर कम से कम 6 महीनों से स्टेबल रहा हो। ये स्थिरता आमतौर पर 18 से 19 की उम्र में आ जाती है और करीब 45 की उम्र तक इसमें बड़े उतार-चढ़ाव देखने को नहीं मिलते हैं। यही वजह है कि इस एज ब्रेकेट को लेसिक के लिए बेस्ट माना जाता है।

एक्सरसाइज और सही लाइफस्टाइल से पाएं परफेक्ट स्लीप पैटर्न



फाइबर युक्त भोजन पाचन तंत्र को स्वस्थ बनाए रखने के साथ-साथ ब्लड शुगर के लेवल को संतुलित रखने में सहायक होता है। जब ब्लड शुगर में अचानक उतार-चढ़ाव नहीं होता, तो रात में बार-बार जागने की संभावना कम हो जाती है। साबुत अनाज, ओट्स, दालें, फ्रूट्स और सब्जियां फाइबर के अच्छे स्रोत हैं। संतुलित मात्रा में फाइबर लेने से डाइजेशन सुधरता है और शरीर हल्का महसूस होता है, जिससे अच्छी नींद आती है। प्रोटीन शरीर की कोशिकाओं की रिपेयरिंग और मस्तिष्क के रसायनों के निर्माण के लिए आवश्यक है। दालें, पनीर, दही, अंडा, सोयाबीन और चना जैसे खाद्य पदार्थ संतुलित मात्रा में लेने चाहिए। रात का भोजन हल्का और सुपाच्य होना चाहिए। अधिक तला-भुना या मसालेदार भोजन पाचन क्रिया को प्रभावित कर सकता है, जिससे गैस, अपच या बेचौनी के कारण नींद डिस्टर्ब हो सकती है। केला, कीवी और चेरी जैसे फल नींद की क्वालिटी सुधारने में सहायक माने जाते हैं। केला पोटेशियम और मैग्नीशियम का अच्छा स्रोत है, जो शरीर को शिथिल करता है। चेरी में प्राकृतिक रूप से मेलाटोनिन पाया जाता है, जो नींद के चक्र को संतुलित करने में सहायक हो सकता है। शाम के समय सीमित मात्रा में फल लेना लाभकारी माना जाता है। पालक, मेथी, सरसों और अन्य हरी पत्तेदार सब्जियां मैग्नीशियम से भरपूर होती हैं।



पेरी के करियर पर नजर

पेरी ने अपने करियर में अब तक 165 वनडे मैच खेले हैं। इस दौरान 137 पारियों में उन्होंने 48.43 की औसत और 78.48 की स्ट्राइक रेट से 4504 रन बनाए हैं। वनडे में उनके नाम 37 अर्धशतक और 3 शतक हैं। 171 टी20 इंटरनेशनल मुकाबलों में पेरी ने 2201 रन ठोके हैं। इस दौरान ऑस्ट्रेलिया की इस ऑलराउंडर की औसत 30.15 की और स्ट्राइक रेट 116.82 की रही है।

एलिस पेरी ने रचा इतिहास, बर्नी इकलौती विमंस क्रिकेटर

एजेसी (वेब वार्ता न्यूज) पर्थ। भारतीय महिला क्रिकेट टीम इन दिनों ऑस्ट्रेलिया के दौरे पर है। इस दौरान दोनों टीमों के बीच इकलौता टेस्ट मैच खेला जा रहा है। पहले दिन भारतीय टीम 198 रन पर सिमट गई थी। जवाब में ऑस्ट्रेलिया ने दिन का खेल खत्म होने तक पहली पारी में 3 विकेट खोकर 96 रन बना लिए थे। एलिस पेरी 43 और एनाबेल सदरलैंड 20 रन बनाकर खेल रही थीं। मुकाबले के दूसरे दिन पेरी ने अर्धशतक लगाया, हालांकि, वह तीसरे टेस्ट शतक से चूक गईं। उन्होंने 116 गेंदों पर 76 रन की पारी खेली। दीप्ति शर्मा ने उन्हें एलबीडब्ल्यू आउट किया। इसके साथ ही पेरी ने कई रिकॉर्ड अपने नाम किए। उन्होंने अपने 15वें टेस्ट और 24वीं पारी में 1,000 रन का आंकड़ा पार किया। इसके साथ ही वह महिला टेस्ट में टॉप 10 रन बनाने वाली सूची में भी शामिल हो गईं। एलिस पेरी टेस्ट क्रिकेट में 1,000 से अधिक रन बनाने और 30 से अधिक विकेट लेने वाली एकमात्र महिला क्रिकेटर बन गई हैं। इसके अलावा वह सभी फॉर्मेट में 1000 से अधिक रन बनाने वाली दूसरी महिला क्रिकेटर बन गई हैं। पेरी ने करेन रोल्टन को पीछे छोड़ दिया है। वह टेस्ट मैचों में ऑस्ट्रेलिया महिला टीम के लिए सबसे अधिक रन बनाने वाली खिलाड़ी बन गई हैं।



भारत-न्यूजीलैंड मैच में जमकर बरसेंगे रन? अहमदाबाद की पिच पर बड़ा अपडेट

एजेसी (वेब वार्ता न्यूज) नई दिल्ली। भारत और न्यूजीलैंड के बीच टी20 विश्व कप 2026 का फाइनल मुकाबला रविवार को अहमदाबाद के नरेंद्र मोदी स्टेडियम में खेला जाएगा। इस मैदान पर साउथ अफ्रीका ने भारत को शिकस्त दी थी। इतना ही नहीं वनडे विश्व कप 2023 का फाइनल भी टीम इंडिया इसी ग्राउंड पर हारी थी। ऐसे में फैंस इस मैदान को अनलकी मान रहे हैं। हालांकि, उनके मन में अहमदाबाद के स्टेडियम की पिच को लेकर भी सवाल है। तो आइए जानते हैं कि दुनिया के सबसे बड़े क्रिकेट स्टेडियम की पिच का मिजाज कैसा रहने वाला है? रिपोर्ट के अनुसार, फाइनल मैच नरेंद्र मोदी स्टेडियम की सेंटर पिच पर खेला जाएगा। यह पिच लाल और काली मिट्टी का मिक्सअप है। वानखेड़े की तरह ही इस पिच पर अच्छा बाउंस और सीम देखने को मिलेगा। ऐसे में फैंस को एक बार फिर हाई स्कोरिंग मुकाबला देखने को मिल सकता है। भारतीय बल्लेबाज जिस फॉर्म में हैं, वह किसी भी टारगेट को आसानी से चेज कर सकते हैं। ऐसे में टॉस जीतकर पहले गेंदबाजी करना फायदेमंद साबित हो सकता है। दूसरी ओर कीवी टीम बल्लेबाजी में अपने टॉप ऑर्डर पर काफी हद तक निर्भर है। पिच की बात करें तो यह काफी फ्रेश है। टूर्नामेंट के दौरान इस पिच पर एक मैच ही खेला गया है। 9 फरवरी को यह मुकाबला कनाडा और साउथ अफ्रीका के बीच हुआ था। साउथ अफ्रीका ने पहले बल्लेबाजी करते हुए 213 रन बनाए थे। जवाब में कनाडा टीम 156 रन ही बना सकी थी।

चीनी धुरंधर को हराकर सेमीफाइनल में पहुंचे लक्ष्य सेन

एजेसी (वेब वार्ता न्यूज) लंडन। बैडमिंटन के प्रतिष्ठित टूर्नामेंट ऑल इंग्लैंड ओपन 2026 में भारत के स्टार शटलर लक्ष्य सेन ने अपना शानदार प्रदर्शन जारी रखा है। पुरुष एकल के क्वार्टर फाइनल में लक्ष्य ने चीन के ली शी फेंग को सीधे गेम में हराकर सेमीफाइनल में जगह पक्की कर ली है। इस जीत के साथ ही 24 वर्षीय लक्ष्य इस टूर्नामेंट में अब अकेले भारतीय चुनौती बचे हैं। लक्ष्य सेन ने क्वार्टर फाइनल मुकाबले में शुरू से ही दबदबा बनाए रखा। उन्होंने ली शी फेंग को मात्र 45 मिनट के खेल में 21-13, 21-16 से मात दी। पहले गेम में लक्ष्य ने शुरुआती बढ़त बनाई और लगातार छह अंक लेकर गेम अपने नाम किया। दूसरे गेम में चीनी खिलाड़ी ने वापसी की कोशिश की, लेकिन लक्ष्य की आक्रामक शैली और सटीक नेट प्ले के सामने वे टिक नहीं सके। लक्ष्य ने 2024 में भी यहां सेमीफाइनल तक का सफर तय किया था। लक्ष्य ने इस टूर्नामेंट के पहले ही दौर में दुनिया के नंबर-1 और गत चैंपियन शी युकी को हराकर सनसनी फैला दी थी। अब सेमीफाइनल में उनका सामना कनाडा के दुनिया के 16वें नंबर के खिलाड़ी विक्टर लार्ड से होगा। लक्ष्य की मौजूदा फॉर्म को देखते हुए फैंस को उनसे फाइनल में पहुंचने और खिताब जीतने की पूरी उम्मीद है। ऑल इंग्लैंड ओपन में इस बार अन्य भारतीय खिलाड़ियों के लिए सप्ताह निराशाजनक रहा। सात्विकसाईराज रंकीरेड्डी और चिराग शेटी की जोड़ी पहले ही दौर में बाहर हो गई, जबकि मालविका बंसोड और उन्नति हुड्डा को भी पहले दौर में हार का सामना करना पड़ा।

अख्तर और गुल ने टीम इंडिया को चेताया, कीवियों को बताया खतरनाक

एजेसी (वेब वार्ता न्यूज) अहमदाबाद। टी20 वर्ल्ड कप 2026 के फाइनल से पहले पाकिस्तान के पूर्व दिग्गज तेज गेंदबाजों शोएब अख्तर और उमर गुल ने भारतीय टीम पर दबाव को लेकर बड़ा बयान दिया है। उनका मानना है कि अहमदाबाद का नरेंद्र मोदी स्टेडियम और 150 करोड़ भारतीयों की उम्मीदें टीम इंडिया के लिए सबसे बड़ी चुनौती साबित हो सकती हैं। रावलपिंडी एक्सप्रेस के नाम से मशहूर शोएब अख्तर ने कहा कि भारत निस्संदेह खिताब का दावेदार है, लेकिन अहमदाबाद का पिछला रिकॉर्ड उनके दिमाग में जरूर होगा। अख्तर ने एक शो में कहा, भारत पर 1.5 बिलियन लोगों का दबाव है। अगर न्यूजीलैंड ने टॉस जीतकर पहले बल्लेबाजी करते हुए 225-250 का स्कोर बना दिया, तो भारत भारी दबाव में आ जाएगा। हालांकि, अख्तर ने यह भी जोड़ा कि क्रिकेट की बेहतरी के लिए अब समय आ गया है कि न्यूजीलैंड भी एक वर्ल्ड कप जीते। पूर्व पाकिस्तानी पेंसर उमर गुल ने कीवी टीम के आत्मविश्वास पर जोर दिया।

अहमदाबाद को खामोश करना ही हमारा लक्ष्य!

क्रिकेट

सैंटनर ने पैट कर्मिस की तरह टीम इंडिया को दी चेतावनी

एजेसी (वेब वार्ता न्यूज)

अहमदाबाद। टी20 वर्ल्ड कप 2026 के खिताबी मुकाबले से ठीक पहले मनोवैज्ञानिक युद्ध अपने चरम पर पहुंच गया है। न्यूजीलैंड के कप्तान मिचेल सैंटनर ने फाइनल की पूर्व संंध्या पर एक ऐसा बयान दिया है, जिसने 2023 के वनडे वर्ल्ड कप फाइनल में पैट कर्मिस के खामोशी वाले बयान की याद दिला दी है। सैंटनर का सीधा लक्ष्य अहमदाबाद के नरेंद्र मोदी स्टेडियम में मौजूद सवा लाख से अधिक भारतीय फैंस को शांत करना है।

कीवी कप्तान मिचेल सैंटनर ने प्रेस कॉन्फ्रेंस में स्पष्ट कर दिया है कि उनकी टीम की मुख्य रणनीति भारत पर घरेलू दबाव का फायदा उठाने की है। सैंटनर ने कहा कि भीड़ को खामोश करना ही उनका सबसे बड़ा लक्ष्य है। उन्होंने जोर देकर कहा कि टी20 एक अनिश्चित फॉर्मेट है जहां खेल का रुख छोटे-छोटे पलों से तय होता है। सैंटनर



के अनुसार, भारत पर अपने घर में वर्ल्ड कप जीतने का जो भारी बोझ है, कीवी टीम उसी अतिरिक्त दबाव का इस्तेमाल उनके खिलाफ करने की योजना बना रही है।

सैंटनर का मानना है कि घर में खेलने के अपने फायदे और नुकसान दोनों होते हैं और इस समय वह बर्देन भारत के कंधों पर ज्यादा है। उन्होंने बताया कि इस टूर्नामेंट में

टीमों के बीच का अंतर काफी कम हुआ है, जिसे हमने इंग्लैंड और दक्षिण अफ्रीका के मैचों में भी देखा है। सैंटनर ने विश्वास जताया कि उनकी टीम एक ओर बड़े उलटफेर के लिए तैयार है। उन्होंने कहा, प्यह निश्चित रूप से एक चुनौती है। हर कोई जानता है कि हम शायद जीत के प्रबल दावेदार नहीं हैं, लेकिन हमें इससे कोई फर्क

नहीं पड़ता। हम जानते हैं कि अगर हम अपनी छोटी-छोटी बातों का ध्यान रखें और एक मजबूत टीम प्रदर्शन करें, तो हम ट्रॉफी जीतने की अच्छी स्थिति में पहुंच सकते हैं। ट्रॉफी जीतने से शायद कुछ लोगों का दिल टूट जाए। 2023 की हार की यादें अभी भी भारतीय फैंस के मन में ताजा हैं, और अब सैंटनर का यह साइकोलॉजिकल मूव इस फाइनल मुकाबले को और भी रोमांचक बना रहा है।

अगर टी20 अंतरराष्ट्रीय मैचों के इतिहास पर नजर डालें, तो भारत और न्यूजीलैंड के बीच अब तक कुल 30 मुकाबले हुए हैं। इनमें भारत ने 18 मैचों में जीत दर्ज की है, जबकि न्यूजीलैंड के हाथ 11 जीत लगी है और एक मैच टाई रहा है। हालांकि, हालिया फॉर्म के मामले में भारत काफी मजबूत नजर आ रहा है, लेकिन कीवी टीम के जुझारू तेवर हमेशा भारत के लिए चिंता का विषय रहे हैं।

फाइनल में उतरते ही टीम इंडिया रचेगी इतिहास

एजेसी (वेब वार्ता न्यूज) नई दिल्ली। टी20 विश्व कप 2026 के फाइनल में आज भारत और न्यूजीलैंड के बीच टक्कर होगी। निर्णायक मुकाबला अहमदाबाद के नरेंद्र मोदी स्टेडियम में खेला जाएगा। भारत ने इंग्लैंड को तो न्यूजीलैंड ने साउथ अफ्रीका को सेमीफाइनल में हराकर फाइनल का टिकट कटया। अब 8 मार्च को दोनों टीमों के बीच ट्रॉफी के लिए जंग देखने को मिलेगी। इस मुकाबले में उतरते ही भारतीय टीम इतिहास रच देगी और ऑस्ट्रेलिया को पछाड़ देगी। दरअसल, भारत और ऑस्ट्रेलिया ने अब तक आईसीसी इवेंट्स (वनडे विश्व कप, टी20 विश्व कप, चैंपियंस ट्रॉफी और वर्ल्ड टेस्ट चैंपियनशिप) के 14-14 फाइनल खेले हैं। ऐसे में आज टीम इंडिया कंगारुओं की बादशाहत को खत्म कर देगी और रिकॉर्ड 15वीं बार फाइनल खेलने उतरेगी। हालांकि, ऑस्ट्रेलिया ने 14 में से 10 फाइनल जीते हैं। वहीं टीम इंडिया 14 में से 7 फाइनल मैच जीत पाई है।

पूर्व दिग्गज खिलाड़ी ने बटलर को सन्यास पर विचार करने की दी सलाह

एजेसी (वेब वार्ता न्यूज) नई दिल्ली। टी20 वर्ल्ड कप 2026 के सेमीफाइनल में भारत के हाथों मिली हार के बाद इंग्लैंड के पूर्व दिग्गज तेज गेंदबाज स्टीव हार्मिसन ने कप्तान जोस बटलर के भविष्य पर गंभीर सवाल उठाए हैं। हार्मिसन का मानना है कि बटलर के खेल में अब वह पुराना उत्साह नजर नहीं आ रहा है और उन्हें अंतरराष्ट्रीय क्रिकेट से संन्यास पर विचार करना चाहिए। सेमीफाइनल में 7 रनों की करीबी हार के बाद बटलर के प्रदर्शन की कड़ी आलोचना हो रही है। पूरे टूर्नामेंट के 8 मैचों में बटलर मात्र 87 रन बना सके और एक भी अर्धशतक नहीं जड़ पाए। हार्मिसन ने टॉकस्पोर्ट पर कहा, रजोस को खुद से पृच्छना होगा कि क्या वह वास्तव में अंतरराष्ट्रीय क्रिकेट जारी रखना

■ टूर्नामेंट में बटलर लय हासिल करने के लिए जूझते दिखे

■ क्या बुझ रही है जोस बटलर की ज्वाला?

चाहते हैं? मुझे नहीं लगता कि वह फिलहाल इंग्लैंड के लिए क्रिकेट खेलने का आनंद ले रहे हैं। अगर उनके भीतर की वह ज्वाला बुझने लगी है, तो शायद अब समय आ गया है कि वह अगली पीढ़ी के लिए रास्ता साफ करें।

सेमीफाइनल मुकाबले में वरुण चक्रवर्ती की गेंद पर आउट होने से पहले भी बटलर लय हासिल करने के लिए जूझते दिखे। इंग्लैंड की टीम इस बार हैरी ब्रुक के नेतृत्व में खेल रही थी, लेकिन बटलर जैसे वरिष्ठ खिलाड़ी का बल्ले से योगदान न

दे पाना टीम को भारी पड़ा। हार्मिसन के अनुसार, बटलर को अब यह तय करना होगा कि क्या उनमें 2027 के वनडे वर्ल्ड कप तक का एक और साइकिल पूरा करने की मानसिक ऊर्जा बची है या नहीं।

तमाम आलोचनाओं के बावजूद, जोस बटलर इंग्लैंड के सफेद गेंद क्रिकेट के सबसे सफल खिलाड़ियों में से एक हैं। 411 अंतरराष्ट्रीय मैचों के अनुभव और टी20 अंतरराष्ट्रीय में सर्वाधिक 4,037 रन बनाने वाले बटलर ने 2019 वनडे वर्ल्ड कप और 2022 टी20 वर्ल्ड कप जीत में मुख्य भूमिका निभाई थी। अब देखना यह होगा कि क्या बटलर दक्षिण अफ्रीका में होने वाले 2027 वर्ल्ड कप को अपना आखिरी लक्ष्य बनाते हैं या यहीं अपने करियर को विराम देते हैं।



हमारा दून

संक्षिप्त समाचार

नूतन न्याय संहिता पर राज्य स्तरीय प्रदर्शनी का शुभारंभ संवाददाता देहरादून। गृहमंत्री अमित शाह ने शनिवार को बैरागी कैम्प में उत्तराखंड सरकार द्वारा नूतन न्याय संहिता" विषय पर आयोजित राज्यस्तरीय प्रदर्शनी का भी उद्घाटन किया। यह प्रदर्शनी भारत सरकार द्वारा लागू किए गए भारतीय न्याय संहिता, भारतीय नागरिक सुरक्षा संहिता एवं भारतीय साक्ष्य अधिनियम के प्रभावी क्रियान्वयन एवं जनजागरूकता के उद्देश्य से आयोजित की जा रही है। यह प्रदर्शनी आम नागरिकों, अधिकारियों, पुलिस अधिकारियों, अभियोजन अधिकारियों सहित सभी हितधारकों को आधुनिक आपराधिक न्याय प्रणाली से अवगत कराने के लिए उद्देश्य से आयोजित की जा रही है। प्रदर्शनी में न्याय संहिताओं की प्रमुख विशेषताओं को सरल, दृश्य एवं इंटरैक्टिव माध्यमों से प्रस्तुत किया गया है। गोर्खाली समाज ने महिलाओं को किया सम्मानित

संवाददाता देहरादून। हाथो स्वाभिमान ट्रस्ट उत्तराखंड शाखा, गोर्खाली सुधार सभा और सबकी सहेली फाउंडेशन ट्रस्ट की ओर से शनिवार को अंतर्राष्ट्रीय महिला दिवस के उपलक्ष्य में महिलाओं को सम्मानित किया गया। मानेश शर्मा, गढ़ी कैंट में कार्यक्रम का आयोजन हुआ। कार्यक्रम का शुभारंभ साध्वी देवादिती, पदम सिंह थापा, समाजसेवी देवमाया गुरुंग, ग्राम प्रधान तनुजा घले तथा पूर्व पार्षद समिधा गुरुंग ने दीप प्रज्वलित कर किया। कार्यक्रम में महिला सशक्तिकरण, महिला सुरक्षा और अधिकारों से जुड़े विषयों पर विचार-विमर्श के साथ सम्मान समारोह और सांस्कृतिक प्रस्तुतियां आयोजित की गईं। महिला दिवस कार्यक्रम में सांस्कृतिक कार्यक्रमों की धूम संवाददाता देहरादून। अंतर्राष्ट्रीय महिला दिवस की पूर्व संध्या पर आयोजित कार्यक्रम में तीन महिलाओं को उत्कृष्ट कार्य के लिए सम्मानित किया गया। शनिवार को गुरुद्वारा साहिब ट्रस्ट के सभागार में महिला कांग्रेस अध्यक्ष व पालिका सभासद जसवीर कौर ने महिला दिवस कार्यक्रम का आयोजन किया। कार्यक्रम में सांस्कृतिक कार्यक्रमों व गीतों की मनमोहक प्रस्तुति दी गयी। अनामिका डांस ग्रुप ने मनमोहक नृत्य की प्रस्तुति दी।

देश विकास और सुशासन की नई गाथाएँ लिख रहा है: मुख्यमंत्री

कार्यक्रम

संवाददाता

देहरादून। हरिद्वार के बैरागी कैम्प में 'जन जन की सरकार, 4 साल बेमिसाल' कार्यक्रम में उपस्थित मुख्यमंत्री पुष्कर सिंह धामी ने कहा कि प्रधानमंत्री नरेंद्र मोदी के नेतृत्व और गृह मंत्री अमित शाह के मार्गदर्शन में वर्ष 2022 में उत्तराखंड की जनता ने सभी मिथकों को तोड़कर प्रचंड बहुमत से सरकार को दुबारा आशीर्वाद दिया। मुख्यमंत्री ने कहा प्रधानमंत्री और गृह मंत्री के नेतृत्व में जम्मू-कश्मीर से धारा 370 हटाने का भारत, श्रेष्ठ भारत के स्वप्न को साकार किया गया है। नागरिकता संशोधन अधिनियम को लागू कर वर्षों से उपेक्षित हिन्दू शरणार्थियों को सम्मान और सुरक्षा का अधिकार दिलाया गया। भारतीय न्याय संहिता सहित तीन नए कानूनों के माध्यम से न्याय व्यवस्था को भारतीय आत्मा के अनुरूप बनाया है। गृह मंत्री के

■ अमित शाह बोले उत्तराखंड की समस्याओं को चुन चुन कर हल कर रहे हैं मुख्यमंत्री पुष्कर सिंह धामी



नेतृत्व में देश में आतंकवाद और नक्सलवाद पर प्रभावी अंकुश लगाया गया है। जिन क्षेत्रों में अशांति और भय होता था, आज वो क्षेत्र विकास के नए आयाम स्थापित कर रहे हैं। कश्मीर के लाल चौक पर कभी तिरंगा फहराना, एक चुनौती माना जाता था, आज वहां गर्व और सम्मान के साथ तिरंगा लहरा रहा है। मुख्यमंत्री ने कहा गृह मंत्री के नेतृत्व में देश, सहकारिता के क्षेत्र में भी अभूतपूर्व प्रगति कर रहा है। पीएम के नेतृत्व में सनातन का

जयघोष चारों दिशाओं में गूंज रहा है। अयोध्या जी में भव्य श्रीराम मंदिर का निर्माण, काशी विश्वनाथ कॉरीडोर, उज्जैन में महाकाल लोक, बद्रीनाथ धाम और केदारनाथ धाम का पुनर्निर्माण हो रहा है। मुख्यमंत्री ने केंद्र द्वारा हरिद्वार में आयोजित होने वाले कुंभ के लिए 500 करोड़ रुपए स्वीकृत करने पर प्रधानमंत्री और गृहमंत्री का आभार व्यक्त किया। निश्चित ही आगामी कुंभ सनातन का गौरव बढ़ाने वाला कुंभ होगा। मुख्यमंत्री ने कहा कि प्रधानमंत्री

और गृह मंत्री के मार्गदर्शन में प्रदेश सरकार द्वारा प्रदेश के समग्र विकास के साथ समृद्ध सांस्कृतिक विरासत के संरक्षण और संवर्धन पर कार्य किया जा रहा है। राज्य में सड़क, शिक्षा, स्वास्थ्य, रेल एवं हवाई कनेक्टिविटी सहित सभी महत्वपूर्ण क्षेत्रों से जुड़े इंफ्रास्ट्रक्चर को मजबूत किया जा रहा है। वर्ष 2023 में ग्लोबल इन्वेस्टमेंट समिट का आयोजन कर राज्य में 3.56 लाख करोड़ के निवेश समझौते किए। जिसमें 1 लाख करोड़ से ज्यादा के ग्राउंडिंग हो चुकी है। मुख्यमंत्री ने कहा पीएम और गृह मंत्री के मार्गदर्शन में राज्य सरकार ने कई ऐतिहासिक कार्य किए हैं। राज्य में पहली बार जी-20 जैसे वैश्विक सम्मेलन का आयोजन, राज्य में राष्ट्रीय खेलों का आयोजन, जिसमें राज्य के खिलाड़ियों ने 100 से अधिक मैडल प्राप्त कर राज्य को अंक तालिका में 7वां स्थान प्राप्त हुआ। राज्य में पहली बार वर्षभर पर्यटन को बढ़ावा देने के लिए शीतकालीन यात्रा

घुसपैठियों के खिलाफ भी की जा रही कार्यवाही

मुख्यमंत्री ने कहा गृहमंत्री की प्रेरणा से राज्य में ऑपरेशन कालनेमी और सघन सत्यापन अभियान के माध्यम से घुसपैठियों के खिलाफ भी कार्यवाही की जा रही है। सख्त भू-कानून बनाकर हमारे पहाड़ी क्षेत्रों में जमीनों की अवैध खरीद फरोख्त पर लगाम लगाकर भू माफियाओं पर अंकुश लगाया है।

प्रारम्भ, जैसे कई ऐतिहासिक निर्णय लिए हैं।

सीएम ने कहा राज्य में बीते चार सालों में आर्थिकी में डेढ़ गुना से अधिक वृद्धि हुई है, बीते वर्ष में राज्य की जीएसडीपी में 7.23 फीसदी की बढ़ोतरी हुई है और प्रतिव्यक्ति आय में 41 प्रतिशत की वृद्धि हुई है। बीते 4 वर्षों में राज्य बजट का आकार 60 हजार करोड़ से 1 लाख करोड़ से अधिक हो गया है, राज्य में 20 हजार से अधिक नए उद्योग स्थापित हुए हैं। बीते चार वर्षों में राज्य में स्टार्टअप की संख्या 700 से बढ़कर साढ़े 1700 हो गई है। नीति आयोग द्वारा जारी वर्ष 2023-24 के सतत् विकास के इंडेक्स में देश में प्रथम स्थान प्राप्त हुआ है। हमें गर्व है कि हमने यूसीसी को लागू कर उसे प्रभावी रूप से धरातल पर उतारने का कार्य भी किया है।

162 शरणार्थियों को भारत की नागरिकता का मिला प्रमाणपत्र

नियुक्ति पत्र

■ गृहमंत्री अमित शाह ने नव नियुक्त आरक्षियों को मिले नियुक्ति पत्र

संवाददाता

देहरादून। गृहमंत्री अमित शाह ने उत्तराखंड पुलिस में नव नियुक्त आरक्षियों को नियुक्ति पत्र प्रदान किए, जिसमें से अमन सिंह, आकाश, अभय चौहान, अर्जुन नाथ गोस्वामी, योगेश नाथ ने मंच से नियुक्ति पत्र प्राप्त किए। आयोजन के दौरान पाकिस्तान, अफगानिस्तान से आए 162 शरणार्थियों को भारत की नागरिकता का प्रमाणपत्र प्रदान किया गया। इसमें पाकिस्तान के बलूचिस्तान



स्थित सिद्धपीठ हिगलाज माता मंदिर के पुजारी परिवार से जुड़े शैलेश, भट्टाग्राम, पाकिस्तान से आए जसपाल कुमार, कराची, पाकिस्तान में महिलाओं के साथ होने वाले उत्पीड़न से तंग आकर भारत आने वाले श्रीमती दुर्गानाथ टी. राजपूत और अफगानिस्तान से आई श्रीमती हसेरी बाई को मंच पर नागरिकता का प्रमाणपत्र प्रदान किया गया। इस मौके पर गृहमंत्री ने उत्तराखंड

में ई जीरो एफआईआर प्रणाली का भी शुभारंभ किया। भारतीय नागरिक सुरक्षा संहिता की धारा 173 के अंतर्गत शुरू की जा रही ई-जीरो एफआईआर प्रणाली विशेष रूप से एक लाख से अधिक की वित्तीय साइबर धोखाधड़ी के पीड़ितों को त्वरित सहायता प्रदान करने के उद्देश्य से विकसित की गई है। अब 1930 हेल्पलाइन या नेशनल

साइबर क्राइम रिपोर्टिंग पोर्टल पर प्राप्त शिकायतें, देहरादून स्थित राज्य साइबर पुलिस स्टेशन में ई-जीरो एफआईआर के रूप में पंजीकृत होंगी और तत्पश्चात सीसीटीएनएस के माध्यम से संबंधित थाने को तत्काल प्रेषित की जाएंगी। इससे पुलिस को गोल्डन ऑवर में तुरंत कार्यवाही करने, साक्ष्य संकलन प्रारम्भ करने तथा संदिग्ध लेन-देन को फ्रीज करने में सहायता मिलेगी, जिससे ठगे गए धन की अधिक से अधिक रिकवरी की संभावना बढ़ेगी। इस मौके पर मुख्यमंत्री पुष्कर सिंह धामी के भाषणों के संकलन पर आधारित गिरजा शंकर जोशी की पुस्तक 'विकल्प रहित संकल्प' का विमोचन किया गया।

चार साल बेमिसाल उत्सव कार्यक्रम में संतों का समागम संवाददाता देहरादून। राज्य सरकार के चार साल बेमिसाल उत्सव के तहत आयोजित कार्यक्रम में संत समाज की गरिमामयी उपस्थिति भी देखने को मिली। कार्यक्रम में विभिन्न अखाड़ों के महामंडलेश्वर, संत और साधु बड़ी संख्या में मौजूद रहे। आयोजन स्थल पर संतों के लिए अलग से विशेष स्थान की व्यवस्था की गई थी। संत समाज की मौजूदगी से कार्यक्रम का माहौल आध्यात्मिक और सांस्कृतिक रंग में रंगा नजर आया। इस अवसर पर संतों ने केंद्रीय गृह मंत्री अमित शाह और मुख्यमंत्री पुष्कर सिंह धामी को आशीर्वाद दिया। संतों ने राज्य की उन्नति और जनकल्याण के लिए अपनी शुभकामनाएं व्यक्त कीं। 'जन जन की सरकार, 4 साल बेमिसाल' कार्यक्रम में उमड़ी भीड़ ने केंद्रीय गृहमंत्री अमित शाह और मुख्यमंत्री पुष्कर सिंह धामी का मंच पर पहुंचने पर जोरदार नारेबाजी के साथ स्वागत किया। आयोजन में महिलाओं और युवाओं की विशेष उपस्थिति रही, पूरे प्रदेश भर से लोग आयोजन के लिए हरिद्वार पहुंचे। अर्बन को-ऑपरेटिव बैंक घोटाले की जांच को गृहमंत्री को भेजा ज्ञापन संवाददाता देहरादून। अर्बन को-ऑपरेटिव बैंक में हुए कथित घोटाले की जांच की मांग को लेकर शनिवार को राष्ट्रीय किसान मजदूर संगठन ने आवाज बुलंद की। संगठन के कार्यकर्ताओं ने गृहमंत्री अमित शाह को संबोधित एक ज्ञापन जिला प्रशासन के प्रतिनिधि नायब तहसीलदार सदर सुरेश सेमवाल को सौंपा।

In a Digital World Why To wait for a Howker

Visit Us at <https://www.page3news.co>

Supporting Devices

All Apple Touch Phones & Tablets
All Android Touch Phones & Tablets
All Window & BlackBerry Touch Phones 10+

Read News
Watch News Channel

Scan This Code

स्वामी, मुद्रक, प्रकाशक प्रदीप चौधरी द्वारा
एल.के. प्रिंटर्स, 74/9, आराधर, देहरादून से मुद्रित
व जाखन जोहड़ी रोड, पी.ओ.-राजपुर, देहरादून से प्रकाशित।
संपादक: प्रदीप चौधरी

सिटी कार्यालय:
शिवम मार्केट, द्वितीय तल दर्शनलाल चौक, देहरादून।

(M) 9319700701
page3newsdaily@gmail.com
आर.एन.आई.नं०
UTTHIN\2005\15735
सभी विवादों का न्याय क्षेत्र देहरादून ही मान्य होगा।